

కార్మిక పోరాటం

సి.ఇ.టి.యు ఆంధ్రప్రదేశ్ కమిటీ మాసపత్రిక

సంపుటి : 13

మార్చి 1987

వెల 1.00

సంచిక : 3

ఈ ఏడాది ప్రముఖునిగా కామ్రేడ్ జ్యోతిబాసు



సి.ఇ.టి.యు ఉపాద్యక్షులు నేటి వచ్చిమ బెంగాల్ ముఖ్యమంత్రి కామ్రేడ్ జ్యోతి బాసును ఈ సంవత్సరపు ప్రముఖునిగా పేర్కొన్నారు.

అలా పేర్కొన్న వారు ప్రముఖ సంపాదకులు. బొంబాయి నుండి వెలువడే కరెంటుపత్రిక ఎన్నికను ఏర్పాటు చేసింది.

ప్యానెల్ లో శ్రీయుతులు రమేష్ ధాపర్ నిఖిల్ చక్రవర్తి కులదీప్ నాయర్, ప్రేమ్ శంకర్ రూ, ఆయాజ్ సయ్యద్ లుసభ్యులు.

“అధికారంలో వున్నవారిలో అత్యంత నిజాయితీ వరుడు” అని ప్యానెల్ ఆయనను శ్లాఘించింది.

“ఆయన ఘటనా ఘటన సమర్థుడు ... పదేళ్ళుగా అధికారంలో వున్నా, మచ్చలేని మహావ్యక్తి” అని పరించారు.

సి.ఇ.టి.యు ఉపాద్యక్షులు కామ్రేడ్ జ్యోతిబాసుకు ఈ సందర్భంగా “కార్మిక లోకం” తన విప్లవాభివందనలు అందిస్తున్నది.

ఏప్రిలు 16న నిరసన ప్రదర్శనలు

జాతీయోద్యమ కమిటీ పిలుపు

(వార్త 11వ పేజీలో)

ప్రస్తుతం అంధకారం

జాతి భవిష్యత్ కుదురువ

ఇదీ బడ్జెట్ చూపేదారి

రాజీవ్ గాంధీ ఆర్థిక మంత్రి వేషం గూడా ధరించారు. మొదటి బడ్జెట్ను ప్రవేశపెట్టారు. అంతకు ముందుగా రైల్వే బడ్జెట్ వచ్చింది. గత డిసెంబరులోనే పెట్రోలియం ధరలు, సరుకు, టిక్కెట్ ధరల మార్పుతో ఏడాదిలో రు. 1500 కోట్లు వచ్చేలాగా వడ్డీంపులు జరిగాయి. నాలుగు రాష్ట్రాలలో ఎన్నికలు జరుగు తున్న తరుణంలో వస్తున్న బడ్జెట్ ఇది. నేహజంగానే అది రాజకీయ ప్రయోజ నాలతో రూపొందించే బడ్జెట్ గా వుంటుంది.

ఈ ఎన్నికలు అయిన వెంటనే వడ్డీంపులు తప్పవు.

అందువల్లనే వస్తులు-రాయితీల విష యం గాక, ఈ బడ్జెట్ ఈ దేశాన్ని ఏ వైపుకు నడిపించాలని వుద్దేశిస్తున్నదో గమ నిదాం. వేశంలో నేడు సామాన్య మానవుని పరిస్థితి ఏమిటి, ఆ పరిస్థితిని చక్కదిద్దేం దుకు ఈ ప్రభుత్వం ఏమి చేయదలచిందీ ఒకసారి పరిశీలిద్దాం.

బడ్జెట్ అనగానే తమకు రాగల అద నపు రాయితీలుగా పెట్టుబడిదారులు ఎదురు తెన్నులు చూచే స్థితి. బడ్జెట్ నేరుగా ప్రజ లకు సంక్షేమ కార్యక్రమాలను అందించే

వైఖరి రాజీవ్ గాంధీ ప్రభుత్వం మాటల్లో సహితం వదిలేసింది. వేశం పురోగమిస్తే, అంటే వ్యావసాయకంగానూ, పారిశ్రామి కంగానూ వేశం అభివృద్ధి చెందితే ఆ అభి వృద్ధి ఫలితాలు ప్రజలకు అందుతాయనేది ఈనాటి పాలకుల కొత్త సిద్ధాంతం.

దీనినే ట్రికిరింగ్ లేదా పెక్కులేషన్ సిద్ధాంతం అంటున్నారు.

ఆ సిద్ధాంతం పేరుతోనే ఉడుచుకొట్టుక వచ్చిన నావలా అభివృద్ధి మందగించిన ఆర్థికరంగాన్ని తిరిగి పురోగమింపు నీటి లోకి నెట్టి నడిపిస్తామంటున్నారు. ఆ ప్రయ త్నంలోనే సూతన ఆర్థికవిధానమనే దానిని ప్రవేశపెట్టారు. ప్రైవేట్ యజమానులకు రాయితీలు, విదేశీ స్వదేశీ గుర్తాప్యయలకు స్వాగతాలు, దేశంలో ఎలాగూ పనువులకు గిరాకీ లేదుగనుక ఎగుమతులకు ప్రోత్సాహ

(మిగతా 19వ పేజీలో)

పట్టిక 1

కేంద్రం బడ్జెట్ (కోట్ల రూపాయల్లో)

ఏడాది	రెవెన్యూ అకౌంట్			పెట్టుబడి ఖాతా			మొత్తం		
	రాబడి	ఖర్చు	లోటు మిగులు	రాబడి	ఖర్చు	లోటు మిగులు	రాబడి	ఖర్చు	లోటు మిగులు
1974-75	6,558	5,793	765	2,774	4,259	- 1,485	9,332	10,052	- 720
1975-76	8,075	7,186	886	4,147	5,402	- 1,255	12,222	12,591	- 369
1976-77	8,739	8,440	299	4,958	5,389	- 431	13,697	13,829	- 132
1976-78	9,792	9,362	430	5,035	6,398	- 1,363	14,827	15,760	- 933
1978-79	11,240	10,948	292	6,285	8,083	- 1,798	17,528	19,031	- 1,506
1979-80	11,339	12,034	- 695	5,420	7,160	- 1,740	16,759	19,194	- 2,435
1980-81	12,829	14,554	- 1,715	8,771	9,633	- 862	21,600	24,177	- 2,577
1981-82	15,574	15,816	- 294	9,449	10,547	- 1,098	25,023	26,415	- 1,392
1982-83	18,091	19,346	- 1,255	12,483	14,628	- 2,145	30,574	33,974	- 3,400
1983-84	20,493	22,890	- 2,397	15,861	15,281	580	36,354	38,171	- 1,817
1984-85	24,384	27,881	- 3,497	17,768	18,019	- 251	42,152	45,900	- 3,748
1985-86	27,919	33,484	- 5,565	16,763	16,135	628	44,682	49,619	- 4,937
1986-87(BE)	29,944	37,099	- 7,155	19,236	15,785	3,452	49,180	52,883	- 3,703
1986-87(RE)	33,853	41,086	- 7,233	18,190	19,242	- 1,052	52,043	60,328	- 8,285
1987-88(BE)	36,688	43,430	- 6,742	20,566	19,512	1,054	57,254	62,942	- 5,688

రెవెన్యూ అకౌంట్ అంటే నిత్యవసరాల రాబడి, ఖర్చులు. పెట్టుబడి ఖాతా అంటే అభివృద్ధికి పెట్టే పెట్టుబడి. నిర్య రిస్తున్నారు. ఇందుకు కారణం జాతీయోత్పత్తిలో ప్రభుత్వ ఆదాయపు శాతం పడిపోవడమే. అంటే జాతీయ సంపద చ్చటైం చేతుల్లో కేంద్రీకృతమై ప్రభుత్వానికి వనరులు తగ్గుతున్నాయి. సంపన్నులపై పన్నులు తగ్గించడమే ఇందుకు కారణం.

ది మెక్సికన్

జాక్ లండన్

(గత సంచిక తరువాయి)

ఆ జ్ఞాపకాల సురివెచ్చని మధ్య నైదర్ హేగర్ గొండు. దూరంనుండి తనకే విన పడేలా కేరలలో మాట్లాడుతున్నాడు. "అట మొదటి పడిపోకు. కొంతసేపైనా నిల దొక్కుకో. కెల్లీ చెప్పమన్నాడు వింటున్నావా? కాస్త చెబ్బలు తిను ఆదాయం వస్తోందిగా?"

పది నిమిషాలు దొరాయి. అతను యింకా ఆమూలం లలాగే కూర్చోని వున్నాడు. డానీ యింకా రాలేదు. ఆ దొక్కుక్కును తుదికంటా సాగలాగ దలచినట్లుంది.

రివేరా జ్ఞాపకాలలో మరిన్ని దృశ్యాలు ముందుకు వచ్చాయి. సమ్మె.... కాదు. కాదు. అది లాకౌట్... ఎందుకు? ఎందువల్ల ఈ లాకౌట్? పూర్వంలో సమ్మె చేశారు కార్మికులు. తమ సోదర కార్మికులకు రియో బ్రాంకోలోని కార్మికులు సహాయం తెలిపారు. ఆ 'పాపానిసి' యాజమాన్యం విధించిన శిక్ష లాకౌట్. గుండెలుమండే ఆకలి దృశ్యాలు. బెర్రీ పండ్లకోసం కొండలు, కోనలు చుట్టిన పథలు. ఆకులు, ఆలముల కోసం వేట. ఆపాటి వాటికీ పోటీ... అవి తింటే కడుపునొప్పి. నొప్పితో యింగలు చుట్టుకపోయే ప్రాణమున్న శవాలు. అదిగో మరో దృశ్యం... భయంకర దృశ్యం. అవే. అవే ప్యాక్టరీ ప్రాంగణమంతా మృత్యు గహ్వరంగా మారిన క్షణాలు. అదిగో జనరల్ రోసాలియో మార్చినేజ్ సైనిక జనరల్. అతని వెనుక మృత్యుపాశంలా పెనవేసుకొస్తున్న ఫోర్ పిరియోడియాజ్ సైనికులు. వారి రవాతుల శబ్దాలు. వారి చేతుల్లో చావు పొగలు చిమ్మే రైపిళ్ళ తళతళలు. ఎడతెరిపి లేకుండా అవి కురిపించే అగ్నిగోళాలు. ఆ గోళాలు విరజిమ్మే వెలుగులు. వాటికి ఎరయై అనంత వాయు

వులలో కలుస్తున్న ప్రాణాలుచేసే ఆర్తనాదాలు చరమగీతాల కేరలు. క్షత గాత్రుల దీనాలాపాలు, ఆక్రందనలు అన్నిటినిమించి తమ దోషాలను తామే తమ నెత్తురు దారవోసి కడిగేస్తుండే దృశ్యాలు. అవే అతని మనోఫలకంలో వున్నరావృత మృత్యు జ్ఞాపకాల తెరలు. ఎటునుండో పూడిపడిన లారీల రౌద్ర వాటినిండా కరకుగుండ్రు ప్రాణాలర్పించిన మనుషుల శవాల గుట్టలు. రాబందుల కేళివని పీరాక్రజ్ అభితానికి వాటిని తరలిస్తున్న ఘట్టం. ఆ శవాల గుట్టల మధ్యనే తన తలి దండ్రులకోసం ఆ తృతగా వెతుకులాట. నగ్నంగా, గాయాలమయమై, రక్తం చర్మంకట్టిన, స్థానచలనం చెందిన అవయవాలతో తన జన్మ కారకులు కనపడిన ఆ సమయం ... ముఖ్యంగా తన తల్లి తనకింకా ఆ ఘట్టం మనసుకు హల్లుతునే వుంది. తన అమ్మ ముఖం కనిపించింది. ఆమె ఒంటిమీద మరో ఆరడజను శవాల బరువు - ఆ అమ్మకేసి ... కాదు కాదు ఆ ఆమ్మశవం ముఖానికేసి ఆలా చూస్తుండగానే దియాజ్ సైన్యాల కరుడు చాపకులు మరొకసారి కర్కశంగా గర్జించాయి. అంతే తాను ముందుకు వడ్డోడు. ఆడవిలో మృగాల ఆపద నెదుర్కొంటున్న చిరు జంతువులా నేలనే పాకుతూ ఆ నేలనే విడిచాడు.

అది స్కార్తగా ఉరుములురమిన శబ్దం... చెవులు దిమ్మెత్తి పోయాయి. ఎదురుగా డానీవాక్. అటువైపు తరిఫీదు దారులు. ఇటువైపు సహాయకులు. మందీ మార్బలం పరివేష్టించగా నెమ్మదిగా దిగాడు. జనమంతా చప్పట్లు - ఈలలు. ఔను. ప్రజల హృదయం చూరగొన్న 'హీరో' అతడు. ఈ పోటీలో ఎలాగూ గెల్చితీరే మహామయుడు. ప్రతివాడూ అతనికి విజయా

కాంక్షలు అందించేవారే. ప్రతి ఒక్కడూ అతని పక్షమే. రివేరా సహాయకుల్లో గూడా పెదవులలో నక్కుతున్న దరహాసం. అదీ అతని విజయానికే అంకితం. రింగ్ లాల్చు ఒంగి దాటుతున్నాడు. రింగ్ ప్రవేశం చేస్తున్నాడు. అలా ప్రవేశిస్తూ అతనిపట్ల రివేరా సహాయకుల హృదయ మహరాల్లోనూ మెతరదనమే. ప్రేక్షకులలో ఆనందాతిరేకపు నవ్వుల జలులు. వారి హాసాలకు అతని చిరునవ్వుల సమాధానాలు. డానీ నవ్వితే శరీరంలో ప్రతి అణుపూ నవ్విపట్టు తోపింప జేయగలడు. అతని చివరిలే గాదు, కండ్లు సహితం కదలి నవ్వులు విరియబూస్తాయి. అతనిలా ఆహాదంగా చరించే మల్లుడు చర్చరలో మరో కడు లేడు. అతని మనసు మంచిది. ఆలోచనలు ఉత్తమం. అతని సహచరత్వం సయితం వాంఛనీయం - వీటన్నిటికీ అతని ముఖమే అద్దమనే 'ఖ్యాతి' అందరికీ తెలుసు. అతనికి అందరూ తెలుసు. ఆ బంధాల వెనుకనుంచే హాస్యాలాడుతున్నాడు. చతురోక్తులు పలుకుతున్నాడు. నవ్వుల జలులు కురిపిస్తున్నాడు. సన్నిహితులను శుభాకాంక్ష అందిస్తున్నాడు. దూరంగా వున్న ప్రేక్షకులు ఉద్విగ్నత వరించ లేకుండా వున్నారు. "డేనీ! ఓ డేనీ" అంటూ కేకలు పెడుతున్నారు. అవదులెచగని అపరాగ సముద్రపు హోరు అది. ఐదు నిమిషాలు ఎడతెరిపి లేకుండా సాగాయి.

రివేరాను పట్టించుకున్నవాడే లేడు. అటుకేసి చూసిన ప్రేక్షకుల దృష్టికి అతను ఆసలేదు. నైదర్ ముఖం విప్పారింది. రివేరా చెవి దగ్గర చేరాడు.

"భయపడకు. కెల్లీ చూడకు మననం చేసుకో. వీలైనంతవరకు పోరాటం కొనసాగించాలి. ఇది ఆదేశం. ప్రోపోగండడు. దొంగలెత్తు చేసి పనిపోయి చా బ్రెస్సింగ్ రూంలో చిరకదాడవమని చెప్పటం మారు... వింటున్నావా? నువ్వు పోట్లాడుతూనేవుంటా. ఇవీ కెల్లీ ఆదేశాలు."

మరోసారి పోదెల్లిన సముద్రపు హోరు. రింగ్ లో తనవైపు నుండి రివేరా వైపుకు రివేరా దగ్గరకు వస్తున్నాడు డానీ. అక్కడికి చేరి, వంగి తన రెండు చేతుల్లో రివేరా కుడిచేతిని తీసుకున్నాడు. అది సహజంగా

మెక్సికన్

హృదయం నుండి వుట్టిపడే ఆప్యాయతలా తలపించేలాగా ఆ చేతిని ఊపాడు. నవ్వులు వెదజల్లే అతని ముఖం రివేరా ముఖం దగ్గరకు చేరింది. అదంతా సటనే! అయితేనేం అతనిలోని ఆటగాని సౌహార్దభావంగానే దానిని స్పృహ చేసుకున్నాడు ప్రేక్షకులు. అతనిపట్ల ఆప్యాయతకు మరో పాయింటు అయింది. ఈలలు, చప్పట్లు, కేకలుగా వెలువలా ప్రవహించిందా ఆప్యాయత. ప్రత్యర్థిపట్ల సహృదయ భావం వ్యక్తిక రిస్తున్నాడు మరి! అభినందిస్తున్నాడు మరి!! డేసీ పెదవుల కదలికే చూస్తున్నారు ప్రేక్షకులు. మాటలు వారికేం తెలుసు? ఆ పని వాడిపట్ల ఆర్థిక ప్రదర్శించే మాటలని భ్రమించారు. దాంతో మరోసారి హర్షం వెలిబుచ్చారు. కాని ఆ సలు మాటలు రివేరాకు మాత్రమే వినిపించాయ్.

"ఒరేయ్! మెక్సికన్ చిట్టెలుకా!" చిరు నవ్వులు వెదజల్లే డేసీ పెదవులు రివేరా చెవుల్లో బుసలు కొట్టాయి. "నీ పేగులు పీకేస్తారా".

రివేరాలో కదలికలేదు. అతను లేవనైనా లేదు. కండ్లు మాత్రం ద్వేషం కురిపించాయి.

"లేవరా! కుక్కా! లేచి నిలబడు!" తాళ్ళ అవతల ఎవరిదో కేక.

గొంతు గుంపులో నిరసన ధ్వనులు. హేళన. నిజమే మరి! అతనిలో ఆటగాళ్ళ మధ్య వుండాల్సిన సౌహార్దత మృగ్యమయ్యే! పై పై మర్యాదలు కొరవడే! అయినా అతనిలో చలనం లేదు. దానీ తిరిగి రింగ్ మధ్యకు మరలాడు. ప్రేక్షకుల హృదయమిప్పుడు మరింతగా అతని సొంతమైంది. మరోసారి అభినందనల తుపాను. డేసీ పై గొను విడిచాడు. "ఓ" "ఆహా" "హా" అంటూ ఆశ్చర్యం, అభినందన, ఉత్సాహం, నేతానందం, తన్మయత్వం. అతని శరీరం సౌష్ఠవపూరితం. అతి కోమలంగా కావాలనుకున్న వంపులు తిరుగుతుంది. పుష్టి, ఆరోగ్యం కలగలుపుల వళ్ళు. శ్రీ శరీరంలాగా అతి సున్నితంగా, మృదువుగా, భవణకాంతులీనుతోంది అతని శరీరం. ఒళ్ళంతా హుందాగా వుంటుంది.

వింటిలా సాగుతుంది. శక్తి అంతా అందులో నిక్షిప్తమైనట్లు వుండేది. వందలాది మలయుద్ధాల్లో అది రుజువు చేశాడు. శారీరక వ్యాయామ కళా ప్రతికలన్నిటా అతని పోటోలు దర్శనమిచ్చేవి.

స్పైడర్ హేగర్ రివేరా స్వెట్టర్ లాగాడు. అతన్ని చూడగానే బాధాకర శబ్దాలు వెలువడాయి. అతని చర్మం కమిలిన సలుపు. దాంతో వున్నదానికన్నా సన్నగా కనిపించాడు. అతనూ కండలు దిరిగి వున్నాడు. కాని ప్రత్యర్థి కండలా అవి ఆకరణీయంగా మలచినవి కావు. అయితే ప్రేక్షకులు గమనించింది అతని విశాల వక్షం. అలాగే ఆ కండల గట్టి తనమూ వారి అంచనాకు రాలేదు. అతని కండలు శక్తి స్ఫోటకాలు. అవసరమైనప్పుడు విస్ఫోటాలు వెదజలుతాయి. గొప్ప పోరాటవీరుడిగా అతనిని రూపొందించి బంధించిన ఆ నరాల సత్తువ సహితం వారెరుగరు. అతనొక గోధుమరంగు పద్దెనిమిది సంవత్సరాల బాలుడుగానే ప్రేక్షకులు భావించారు. అతని శరీరం సహితం బాల్యం వదలలేదనే వారి తంపు. దానీ విషయం వేరు. అతను ఇరవైనాలుగేళ్ళ మొగాడు. అతని ఒళ్ళుగూడా మగాడివళ్ళే. ఇద్దరూ రింగ్ కేంద్రంలో నిలిచినప్పుడు ఇద్దరిమధ్యా వైవిధ్యం కొట్టవచ్చినట్లు కనిపించింది. ఈ విరుద్ధ శరీరాలు నిశ్శబ్దంగా రెపరీ ఇచ్చే చివరిసూచనలు వింటున్నాయి.

రాబర్టు ప్రతికలవారి సరసనే కూర్చొని వున్నాడు. మామూలు మోతాదుకు మించి తాగివున్నాడు. మాటగూడా నెమ్మదిగా తడబడుతూ వస్తూంది.

"భయపడకు రివేరా! ఏం పట్టించుకోకు. అతను నిన్ను చంపలేడు. అది గుర్తుపెట్టుకో చాలు. నీ మీదకు దూకుతాడంటే ఊరికే గోలచెయ్యకు. ఊరికే చేతులడ్డం పెట్టుకొని తప్పించుకో. అతన్ని అడ్డగించు. ఒక దెబ్బ కొట్టు. ఆపేయ్. నిన్ను అతనెక్కువ గాయపరచలేడు. అతను నిన్ను నరికి పోగులుపెడుతున్నట్లు నటించు. మంచిదెబ్బలు కాచుకుంటున్నట్లు కనిపించు."

రివేరా ఈ మాటలు విన్న చిహ్నాలే లేవు.

"మూగ పీనుగ. ఈ కుర్ర వెధవ

ఎప్పుడూ యింతే" రాబర్టు గొణుక్కున్నాడు.

అయితే తన సహజ ద్వేషాన్ని ప్రదర్శించడం రివేరా మరచి పోయినట్లు కనిపించింది. అసంఖ్యాకమైన రైఫిళ్ళు అతని కండు కప్పేసి గుడ్డివాడిని చేశాయి. హాలులో ప్రేక్షకుడు - చగ్గర దూరానా కూర్చున్న వారంతా - చలా ఒక రైఫిల్ లాగా కనిపించసాగాడు అతనికి. ఎండి పోయి, సారరహితమైన మెక్సికన్ సరిహద్దులు కనిపించాయి. ఎంచు ఎండి బాధ పడుతున్నట్లు కనిపించసాగింది. దానివెంటే కేవలం తుపాకులు లేక నిలిచిపోయిన విప్లవకారుల దళాలు కనిపించాయి.

తన మూలకు వెళ్ళి తిరిగి ఎదురు చూడసాగాడు. నెకండ్లు యుగాల్లా సాగుతున్నట్లు, అవి ఆ రింగ్ అంభాలగుండా అతి నెమ్మదిగా పాకుతూ వస్తున్నట్లు సందిగ్ధంలో ముందుకు పాగుచున్నట్లు అనిపించింది. ఆ చతురస్రాకారపు రింగ్ లో తనకు ఎదురుగా నిలిచాడు దానీ. గంట మోగింది. సమరం ప్రారంభమైంది. ప్రేక్షకులు ఆహ్లాదంతో ఊళలు కొట్టారు. అంత విశ్వాసం కలిగించేలా ఆట వినాడూ ప్రారంభం కాలేదు. ప్రతికలు నిజమే కాశాయి. దాని అది ద్వేషం నిండిన ఘర్షణే.

(సశేషం)



సిఐ టి.యు మాసపత్రిక

మళయాళం

Citu Sandesam

CITU House

Mallur Road

Vanchi Yoor

Trivandrum

KERALA

-695 001



ప్రభుత్వ ఉద్యోగుల సమ్మె-పాఠాలు తీసుకోరా?

జూన్ 97

రాష్ట్ర ప్రభుత్వ ఉద్యోగులు, కార్మికులు 1986 నవంబరు 5 నుండి డిసెంబరు 27 వరకు 53 రోజులు సాగించిన సమ్మె గురించి ఉద్యోగసంఘాల నాయకత్వాలు తగు పాఠాలు తీసుకొనుటలేదు.

పోరాట కమిటీ సమ్మె చివరిరోజులో సమ్మె కొనసాగించే స్థితిలేదని పరిస్థితిని అంచనా వేసుకొని ఏకగ్రీవంగా గౌరవ ప్రదమైన ఒప్పందం చేసుకొనాలని నిరయించుకొని డిసెంబరు 27న స్ట్రీకింగ్ కమిటీ సభ్యులందరు ఒప్పందంపై సంతకాలు చేశారు. ఆ ఒప్పందంతోనే సమ్మె విరమించబడింది. సమ్మెద్వారా సాధించిన విజయాలు వున్నవి. సమ్మెకాలం వేతనాలు రాలేదనే అసంతృప్తి నాధారంగా చేసుకొని ఉద్యోగ సంఘాల నాయకులు కొందరు మొత్తం సమ్మె పోరాటాన్ని, ఉద్యోగుల సమైక్యతను దెబ్బ తీసేవిధంగా ప్రవర్తించుతున్నారు. ప్రభుత్వ ఉద్యోగుల సమ్మె ఒక పరిశీలన మేము జనవరి 'కార్మికలోకం' సంచికలో యిచ్చివున్నాం. ఉద్యోగులు, కార్మికులు తీసుకోవాల్సిన పాఠాలు అవికాగా అందుకు భిన్నంగా ఉద్యోగసంఘాల నాయకులు వ్యవహరించుతున్నారు. కార్మికుల, ఉద్యోగుల పోరాటాలు అనేకం జరిగాయి. వాటిలో 53 రోజులసమ్మె ఒకటి, ఈ సమ్మెలో వేతనాలు రాలేదు గనుక నీరుగారి పోరాడు. సమ్మెలు, పోరాటాలు, అన్ని సంస్థలలో విజయవంతం కావు. పాక్షిక విజయాలుంటాయి. తాత్కాలిక అవజయాలు వుంటాయి. ఈ సమ్మెలో అన్ని సాంధిచలేదు గనుక, ముఖ్యంగా సమ్మె కాలం వేతనాలు రాలేదు గనుక గుండెలు బాదుకొనే దోరణి తప్ప. అసలు సమ్మె సాగించిన తీరు, తెన్నులు నాయకత్వం చైతన్యంతో ఆత్మ విమర్శనా దోరణిలో పరిశీలించుకోకుండా ప్రక్క దారులు పట్టింది. రాజకీయ దురుద్దేశాలతో పిలుపులు యిస్తూ ఉద్యోగుల సమైక్యతకే హాని కరమైన చర్యలు చేబట్టారు కొందరు. దీనికి సి.ఐ.టి.యు, సి.ఐ.టి.యు అను

బంధ సంఘాలు దోహదం చేయవు. మాపై నిందా ప్రచారం సాగిస్తున్న కొందరు ఉద్యోగుల, కార్మికుల సమైక్యతకే హాని కలిగిస్తున్నారు. ఇది సమస్యల పరిష్కారానికి కూడా దోహదపడదు.

ప్రభుత్వం ఫిబ్రవరి 5 న జారీచేసిన మెమోను సి.ఐ.టి.యు నిశితంగా ఖండించింది. ఆ మెమోను ఉపసంహరించాలని కోరింది. సి.ఐ.టి.యు అనుబంధ సంఘాలు ఆందోళన చేశాయి. ఫిబ్రవరి 21 న ధర్నాలో పాల్గొన్నాయి. ప్రభుత్వం ఫిబ్రవరి 5 మెమోను బుట్టలో వేసుకొని 'డయ్ నో నాన్' కాకుండా 53 రోజుల సమ్మె కాలం బ్రేక్ ఇన్ సర్వీసు లేకుండా తిరిగి మెమో యిచ్చింది. ఇది ప్రభుత్వాన్ని నిలవేసి సాధించిన విజయం.

పోరాట కమిటీ సమ్మెగా పనిచేస్తున్నదా? ఫిబ్రవరి 9 న పోరాట సమితి సమావేశం అర్థంతరంగా ముగియటానికి ఉద్యోగ సంఘాల నాయకుల కొందరి దురుద్దేశాలు కారణం కాదా? కమిటీని సక్రమంగా పిలువకుండా ఏకవక్షంగా కొందరు చేసే నిర్ణయాలు, యిచ్చే పిలుపులు ఇతరులపై రుద్దేందుకు ప్రయత్నించటం కాదా? ఫిబ్రవరి 21 న ధర్నా చివరలో ఎన్. జి. వోల నాయకులు కొందరు సి.ఐ.టి.యు నాయకుల యెడ ప్రవర్తించిన తీరు, యిచ్చిన నినాదాలు అభ్యంతరకరమైనది. ఖండించాల్సినది. సి. ఐ. టి. యు పై నిందలకు, తప్పుడు ప్రచారానికి పోరాట కమిటీ వేదికను ఉపయోగించటాన్ని తీవ్రంగా నిరసిస్తున్నాం. రాజకీయ దురుద్దేశాలతో ఎన్నికల రంగంలో నాన్ కాంగ్రెస్ ప్రభుత్వంపై ఎక్కువెట్టి తిరిగి కాంగ్రెస్ ను నెత్తి కెక్కించుకొనే తరహాలో ఉద్యోగ సంఘాల నాయకులు కొందరు సాగించే ఆందోళనలకు, చర్యలకు సి.ఐ.టి.యు సంఘాలు దోహదం చేయవు.

సమ్మె కాలంను సెలవుల క్రింద సర్దుబాటు చేయాలని, 311 (2) బి క్రింద భర్తరఫలను రద్దుచేయాలని, సస్పెన్షన్లు,

పోలీసు కేసులు ఎత్తివేయాలని, డి. ఎ. బకాయిలు చెల్లించాలని, 1986 సం॥ ఎక్స్ గ్రేషియా బోనస్ యివ్వాలని ప్రభుత్వాన్ని డిమాండు చేస్తున్నాం. ఇందుకొరకు సి.ఐ.టి.యు యూనియన్లు ఆందోళన సాగిస్తాయి. ఉద్యోగుల, కార్మికుల సమైక్యతకు సి.ఐ.టి.యు యెల్లవేళలా కృషి చేస్తుంది. అయితే కొందరు ఉద్యోగ సంఘాల నాయకులు 53 రోజుల సమ్మె గురించి సరైన పాఠాలు తీసుకొంటారా? కాని సందేహం కలుగుతున్నది.

విదేశీ వార్తలు

పసి వాడని పసిదారులు

14 ఏండ్లలోపు పిల్లలు 20 లక్షలు పైగా ఇండోనేషియా ప్యాక్టరీలలో, పోలాలో, వీధుల్లో పనిచేస్తున్నారు. ప్రభుత్వం చెప్పే కనీస అవసరాలుగూడా అందని జీతాలతో ఇండోనేషియాలో 87 శాతం కార్మికులు పనిచేస్తున్నారు.

పెరుగుతున్న నిరుద్యోగం

లాటిన్ అమెరికాలోని శ్రమ చేయగల జనాభాలో 11 శాతం నిరుద్యోగులుగా వున్నారు. యువతీ యువకుల పరిస్థితి మరింత దారుణంగా వుంది. ఉదాహరణకు చీలిలో పనిచేయగల వారిలో మూడవ వంతు యువకులు నిరుద్యోగులుగా వున్నారు.

యూరోపియన్ ఎకనమిక్ కమ్యూనిటీ లోని 12 దేశాలలో కోటి ఏబై ఎనిమిది లక్షలు నిరుద్యోగులుగా వున్నారు. ముఖ్యంగా యువకులలో నిరుద్యోగం పెరుగుదల ఎక్కువగా వుంది.

✱ జీతాల స్తంభనకు, సాంఘిక భద్రతా ప్రయోజనాల కోసం గ్రీన్ నావికులు 48 గంటల సమ్మె చేశారు.

మార్చి 29 న రిక్తా కార్మిక ప్రదర్శన

అసంఘటిత రంగంలోని కార్మికులను సంఘటితం చేసేందుకు రాష్ట్ర సి. ఐ. టి. యు కమిటీ ప్రారంభించిన కృషిలో భాగంగా 1987 ఏప్రిల్ 22 న రాష్ట్ర వ్యాప్తంగా గల రిక్తా కార్మికుల యూనియన్ల ప్రతినిధులు విజయవాడలో సమావేశమైనారు.

పదమూడు పట్టణాల నుండి 58 మంది ప్రతినిధులు వచ్చారు.

సభను రాష్ట్ర ప్రధాన కార్యదర్శి శ్రీ నండూరి ప్రారంభించారు. రాష్ట్ర కమిటీ ఉపాధ్యక్షులు శ్రీ బాలాజీదాస్ రిక్తా కార్మికోద్యమ చరిత్రను నేడు ఆ కార్మికులు ఎదుర్కొంటున్న సమస్యలను వివరించారు.

సభకు శ్రీ ఐతా రాములుగారు అధ్యక్షత వహించారు. ఒకనాడు విజయవాడలో వున్న రికాలకు పది రెండు వున్నాయి ఈనాడు. అనేకమంది చదువుకున్నవారు సహితం రిక్తా తొక్కుతున్నారు. వీరికి పోలీస్ నుండి రక్షణలేదు. ఎలాంటి జీవిత భద్రతా లేదు అని ఆయన వివరిస్తూ కార్మికులు సంఘటితపడి తమ బ్రతుకులను బాగుచేసుకోవాలని ఉద్బోధించారు.

✽ రిక్తా డ్రైవర్లకు లైసెన్సు పునరుద్ధరించి బండికి ఇద్దరికి వంతున లైసెన్సులు యివ్వాలి.

✽ లైసెన్స్ ప్రాతిపదికగా బండి కొనుగోలుకు అప్పులు యివ్వాలని

✽ ప్రభుత్వ ఖర్చుతో జనతా ఇన్సూరెన్స్ సౌకర్యం కలిగించాలని

✽ వృద్ధాప్యపు పెన్షన్, ప్రమాదాలకు పరిహారం కలిగించే పథకం రూపొందించాలని మహాసభ డిమాండ్లను రూపొందించింది.

✽ పట్టణాలలో ఇళ్ళు స్థలాలు, జనతా గృహాలు కట్టించి యివ్వాలని

✽ పోలీసు వత్తిడి, జులుంలు లేకుండా చేయాలని

✽ రిక్తా స్టాండులు అధికారయుతంగా ఏర్పాటు చేయాలని

✽ హాస్పిటల్లో ప్రత్యేక వైద్య సౌకర్యం కలిగించాలని డిమాండ్ చేశారు.

ఈ కోర్కెల ప్రచారానికి మార్చి 29 న ప్రదర్శనలు జరపాలని తీర్మానించారు.

విజయవాడ కేంద్రంగా ఆంధ్రప్రదేశ్ రిక్తా వర్కర్స్ పెడరేషన్ ఏర్పాటు చేయాలని తీర్మానించారు.

పెడరేషన్ ఏర్పాటు చేసినందుకు శ్రీ ప్రసాదరావుగారు ప్రతినిధులను అభినందిస్తూ పెద్ద గ్రామాలకు గూడా రికాలు విస్తరించాయని రాష్ట్రంలో రెండు లక్షలు పైగా రికాలు వున్నాయని అన్నారు. వీరిని సమీకరించేందుకు పెడరేషన్ ఒక వేదిక కావాలి. అన్ని అనుబంధ యూనియన్లనూ

సమీకరించి మహాద్యమం నిర్మించండి అని ఉద్బోధించారు.

శ్రీ బాలాజీదాస్ అధ్యక్షులుగా, శ్రీయుతులు పోలిశెట్టి కోటేశ్వరరావు (చేబోలు) బైపల్లి లక్ష్మణరావు ఉపాధ్యక్షులుగా శ్రీ వెల్లంకి మోహనరావు ప్రధాన కార్యదర్శిగా శ్రీయుతులు శ్రీనివాసరావు (నెల్లూరు) పి. శ్రీనివాసరావు (గుంటూరు), వి. రామకృష్ణ (సికింద్రాబాదు) కార్యదర్శులుగా మరికొందరు కమిటీ సభ్యులతో కమిటీ ఏకగ్రీవంగా ఎన్నికైంది.

సభా ప్రారంభంలో నెల్లూరు రిక్తా కార్మిక నాయకుడు కామ్రేడ్ ముస్సూర్ కు శ్రద్ధాంజలి ఘటించారు.

సిమెంటు పరిశ్రమలో ఐ.ఎన్.టి.యు.సి. కుట్రకు బ్రేకు

సిమెంటు పరిశ్రమలో ఐ. ఎన్. టి. యు.సి.కి చెందిన యూనియన్లు యిచ్చిన డిమాండ్స్ ఆధారంగా ఆ కార్మికుల సమస్యలను ఆర్బిప్రేషన్కు పంపిసవిషయం పాఠకులకు తెలుసు. అందుకు నిరసనగా దేశవ్యాప్తంగా సమ్మె జరిగింది.

అలా ఐ.ఎన్.టి.యు.సి కోర్కెలను మాత్రమే, ఆర్బిప్రేషన్కు పంపడం చట్ట రీత్యా చెల్లదని, ఇతర యూనియన్లు ఇచ్చిన డిమాండ్లను గూడా పరిశీలించాలని ప్రభుత్వాన్ని ఆదేశించాలని కర్నాటక హైకోర్టులో రిట్ పిటిషన్ వేశారు.

పారిశ్రామిక వివాదాలచట్టం ప్రకారం ఆర్బిప్రేషన్ తీర్పు అన్ని యూనియన్లనూ కట్టుబడి చేస్తుందని ప్రకటించరాదని, ఆ ఒప్పందం కేవలం ఐ.ఎన్.టి.యు.సి యూనియన్లకు మాత్రమే వర్తిస్తుందని ప్రకటించాలని కూడా ఆపిటిషన్లో కోరారు.

మొత్తం సిమెంటు పరిశ్రమ కార్మికుల సమస్యల పరిశీలనకు ప్రస్తుత మధ్యవర్తి బోర్డు స్థానే జాతీయ ట్రిబ్యునల్ ను నియమించాలని గూడా హైకోర్టు ఆదేశించాలని పిటిషన్లో విజ్ఞప్తిచేశారు.

ఈ రిట్ పిటిషన్ అంశాల విచారణకు తగు సమయం రాలేదని ప్రత్యర్థులు

వాదించారు. కోర్టు ఈ వాదన నిరాకరించింది.

కేంద్ర ప్రభుత్వం ముందుగా పిటిషనర్ల వాదనలను విని, ఐ.ఎన్.టి.యు.సి ప్రాతినిధ్యం విషయం సంర్పత్తి చెందాలని ఆ తరువాతే ఆర్బిప్రేషన్ ఒప్పందం అందరికీ వర్తించే విషయంలో చర్య తీసుకోవాలని ఆదేశించారు.

అప్పటివరకు ఆర్బిప్రేషన్ ఒప్పందం సంతకం చేసినవారికి తప్ప మిగతా వారికి వర్తించదు.

ఇతరుల డిమాండ్లను నేషనల్ ట్రిబ్యునల్ కు పంపడం లోని ఔచిత్యాన్ని కూడా పరిశీలించాలి. అలా ట్రిబ్యునల్ నియామకంలో ఔచిత్యం లేవని ప్రభుత్వం భావిస్తే మధ్యవర్తుల విషయమై పిటిషనర్ల అభ్యంతరాలు, సూచనలు ఎవారి.

ఈ సూచనలను 6 వారాలలోగా అమలు జరపాలి.

ఈ ఆదేశాల ప్రకారం కార్మికభాష సహాయ కార్యదర్శి అన్ని యూనియన్లను తమ తమ వాదనలను వినిపించుకొనేందుకు 1987 మార్చి 2 కు నిర్ణయించి లేఖలు వ్రాశారు.

ప్రదర్శనలు

కరీంనగర్ లో

సి.ఐ.టి.యు. అనుబంధ సంఘం కరీంనగర్ జిల్లా హమాలీ వర్క్స్ యూనియన్ జిల్లా కలెక్టరుకు మహజరు సమర్పించింది. కూలీరేటు 10 శాతం పెంచాలని కోరారు. 1000 మంది హమాలీలు ప్రదర్శనగా కలెక్టరు వద్దకు వెళ్ళి పై కోర్కెను తెలియజేశారు. ఆయిల్ అండ్ రైసు మిల్ల యజమానులు మొండికేసి తమ కోర్కెలను నిరాకరిస్తున్నారని 1984 అక్టోబరులో చేసుకున్న ఒప్పందం గడువు 1986 అక్టోబరుతో ముగిసిందని 4 నెలలు గడిచినా కొత్త ఒప్పందం చేసుకోవటానికి యజమానులు నిరాకరించిన ఫలితంగా కస్టిలియేషన్ చర్యలు విఫలమయ్యాయని కాబట్టి జోక్యం చేసుకొని న్యాయం చేకూర్చవలసిందిగా హమాలీలు కోరారు. అధికారులకు చేసిన విజ్ఞప్తులకు ఫలితం లేకపోవడంతో హమాలీలు నిరవధిక సమ్మె సాగిస్తున్నారు.

పేపరు మిల్లు కార్మికులు కర్నూలు పట్టణంలో ప్రదర్శన జరిపారు. యూనియన్ నాయకులు శ్రీ ప్రహ్లాద్ రెడ్డి, బసవయ్యలు, సి.ఐ.టి.యు. జిల్లా అధ్యక్షుడు శ్రీ షడ్రక్ యాజమాన్యంతో చర్చలు జరిపారు. నిలిపివేసిన 200 మంది కాంట్రాక్టు కార్మికులను తిరిగి పనిలోకి తీసుకోవాలని డిమాండు చేశారు. మేనేజిమెంటు అక్రమ నిర్వహణ వల్ల 2 వేలమంది వర్మనెంటు కార్మికులు 5 వేలమంది యితర కార్మికులు నిరుద్యోగులయే ప్రమాదమేర్పడిందని ఎ.పి. కార్పయిడ్లాగా పేపరు మిల్లు మూతపడకుండా సత్వరమే చర్యలు తీసుకోవాలని జిల్లా కలెక్టరుకు వినతిపత్రం సమర్పించబడింది.

కర్నూలు జిల్లా ఎమ్మిగనూరులో జనవాసీ వర్క్స్ యూనియన్ నాయకత్వాన తమ సమస్యల పరిష్కారం కోసం 200 మంది స్త్రీ, పురుష కార్మికులు ప్రదర్శన జరిపి మండలాధికారికి వినతి పత్రం అందచేశారు.

ఆధ్వర్యాన ఆర్. డి. ఒ. ఆపీసుకు ప్రదర్శనగా వెళ్ళి సభ జరిపారు.

సంఘీభావం

పని కోల్పోయిన 70 మంది పొగాకు కార్మికులకు మరల పని కల్పించాలని కోరుతూ వశ్చిమ గోదావరి జిల్లా జంగారెడ్డి గూడెంలో ప్రజా ప్రదర్శన జరిగింది. రిలే నిరాహార దీక్షలు కూడ జరిగినవి. యాజమాన్యం పని కల్పించేటంత వరకు నిరాహారదీక్ష కొనసాగుతుందని కార్మికులు ప్రకటించారు.

విజయవాడ ధర్మల్ స్టేషనులో పని చేసే 300 మంది కాంట్రాక్టు కార్మికులు పిబ్రవరి 16 వ తేదీన ప్లాంటువద్ద ప్రదర్శన జరిపారు. సి. ఐ. టి. యు, టి.యన్. టి.యు.సి ల నాయకత్వాన యీ ప్రదర్శన జరిగింది. అనంతరం ప్లాంటు గేటు దగ్గర సభ జరిగింది. కాంట్రాక్టు పద్ధతిని రద్దు చేసి 800 మందిని వర్మనెంటు చేయాలని, వర్మనెంటువారికి కనీస వేతనం రు. 1000 లు యిస్తూ కాంట్రాక్టు కార్మికులకు అదే పని చేసేవారికి రు. 360 లు యివ్వటం అన్యాయమని సి. ఐ. టి. యు నాయకులు శ్రీ వి. ఉమామహేశ్వరరావు విమర్శించారు. ఐక్య ఉద్యమానికి ఆహ్వానించినా ఎ. ఐ. టి. యు. సి కలిసిరాలేదన్నారు. అయినా వారి వెనుకనున్న కార్మికులు ప్రదర్శనలో సభలో పాల్గొన్నందుకు ఆ కార్మికులను అభినందించారు.

థాయిరెండ్ లో

✽ థాయిరెండ్ లోని సముత్ కారన్ జొలిమిల్లు కార్మికులు 2 వేలమంది నెలరోజులు సమ్మె సాగించారు. నేర సెకన్ లో పని నాణ్యత లోపించిందనే పేరిట డామేజుకు కార్మికుల జీతాలు తగ్గించే వైఖరికి నిరసనగా ఈ సమ్మె సాగింది. అలాంటి కోతలను ఉపసంహరించుకుంటామని యాజమాన్యం ఒప్పందానికి రావడంతో 1986 డిసెంబరు 3 నుండి సమ్మె విరమించారు.

య్యోయ్ క్ ఓర్తబ

తిరుపతిలో:

అక్రమంగా తొలగించిన 121 మంది ఫార్స్టు కార్మికులను తిరిగి పనిలోకి తీసుకోవాలని కోరుతూ 150 మంది పనివారు తిరుమలలో ప్రదర్శన జరిపారు. అనంతరం సభ జరిగింది. 400 మంది పాల్గొన్నారు. మూడు, ఏడు సంవత్సరాల నుండి పనిచేస్తున్నవారిని తిరిగి పనిలోకి తీసుకునే వరకు తమ పోరాటం సాగుతుందని నాయకులు తమ ఉపన్యాసంలో హెచ్చరించారు. ఇదే సమస్యపై తిరుపతిలో కూడ సభ జరిగింది.

కర్నూలులో

యాజమాన్యం అనుసరిస్తున్న కార్మిక వ్యతిరేక విధానాలను నిరసిస్తూ 250 మంది

ఏలూరులోని శ్రీ కృష్ణా జూబ్ మిల్లు కార్మికులు సి.ఐ.టి.యు ఆధ్వర్యాన ఫిబ్రవరి 11న డి.సి.యల్ వద్దకు ప్రదర్శనగా వెళ్ళారు. బదిలీ అప్రెంటిస్లకు పని కల్పించాలని శ్రీ కార్మికుల సమస్యలు పరిష్కరించాలని అధికారులను కోరారు. తక్షణమే జాయింట్ సమావేశం జరిపించి పెండింగులో నున్న సమస్యలను పరిష్కరించాలని శ్రీ కంది విశ్వనాథం వినతి పత్రం అందచేశారు.

కర్నూలు జిల్లా ఎమ్మిగనూరులో రెండు నెలలుగా మూతపడివున్న కాటన్ జిన్నింగ్ అండ్ ప్రెస్సింగ్ ప్లాంట్ తక్షణం తిరిగి ప్రారంభించాలని కోరుతూ 150 మంది శ్రీ, పురుషులు సి.ఐ.టి.యు

విజయలు

కర్నూలు జిల్లా ఆదోని పట్టణంలో ఎ. టి. ఆర్ ఆయిల్ మిల్లు కార్మికులు సి. ఐ. టి. యు యూనియన్ నాయకత్వాన సీనియారిటీ కేసును రు. 65 లు, రు. 60లు రు. 55 ల చొప్పున వేతనాలను పెంచు కున్నారు. శ్రీ కార్మికుల వేతనంలో తోజుకు 75 పైసలు పెంపు సాధించారు.

పశ్చిమ గోదావరి జిల్లా ఉండి అట్టల ప్యాక్టరీ కార్మికులు గత ఆరు నెలలుగా పోరాడి రేటు పెంచుకున్నారు. 'లోగడ డి. యం పేస్ ఆ ధ్వ ర్యం' లో పున్న యూనియన్ కార్మిక విద్రోహ వైఖరి అవ లందించిన దున ఈ కార్మికులు సి. ఐ. టి. యు నాయకత్వాన సమీకృతమై విజయం పొందారు.

ప్రస్తుతం వేతనాలపై ప్రతి కార్మికునికి రు. 60 లు పెంచడానికి యాజమాన్యం అంగీకరించింది. రోజువారీ వేతనం మీద నున్న 19 మందిని పర్మనెంటు చేయడ మైనది. వారికి కూడ పెంచిన రు. 60 లు వర్తించుతుంది. ఒకే పని చేసేవారి వేత నాల్లో వ్యత్యాసాలు తొలగించడానికి ప్రతి ఏటా రు. 100 లకు రు. 9 లు యింక్రి మెంటు యివ్వటానికి, క్యాజువల్ నెల వులు 7 నుండి 12 కు పెంచటానికి మెకా నికల్ సిబ్బంది నిక్కర్లకు బదులు ప్యాంటు ధరించటానికి ఒప్పందం కుదిరింది.

రాజమండ్రి కార్మికుల విజయం

రాజమండ్రి హాట్ డిస్కాల్ 18 మంది పక్కర్లను తొలగించారు. ఇది జరిగింది 1980 సంవత్సరంలో. వివాదం రద్దీరెడ్డి బదేళ్ళు గడిచిన తరువాత ఆ తొలగించు అక్రమముని వారిని బకాయిలు చెల్లించి ఉద్యోగాల్లో చేర్చుకోవాలని తీర్పు వచ్చింది.

రాజమండ్రిలోనికోఆపరేటివ్ స్పిన్నింగు మిల్లులో సొసైటీని పాలకవర్గాన్ని రద్దు

చేయించితాను ప్రవేశించాలని స్థానిక ఎ.ఐ. టి.యు.సి. నాయకత్వం కుట్రలు వన్ను తున్నదని దానిరో భాగంగానే కార్మికు లను బెదిరించటం, మిల్లు యం.డి.తో బలవంతంగా సొసైటీ గడికి తాళాలు వేయించటం జరిగిందని సి.ఐ.టి.యు అను బంధ యూనియన్ ఖండించింది. ఎ.ఐ.టి. యు. సి. వారిద్వార్య చర్యలకు బెదిరి మేనేజరు సొసైటీ డైరెక్టరను సస్పెండు చేసే అక్రమ చర్యలను కూడ నిరసించింది.

మూడు లక్షల టన్నులపరుతోనున్న సొసైటీని ప్రస్తుతం 9 లక్షలకు పెంచి సమర్థవంతంగా నిర్వహిస్తున్న కమిటీకి కార్మికులు మద్దతు యివ్వాలని ఎ.ఐ.టి. య.సి గూండాయిజాన్ని అరికట్టాలని సి. ఐ.టి.యు విజ్ఞప్తి చేసింది.

సంఘాల మధ్య స్పర్ధలనువయోగించుకొని మేనేజ్మెంటు కంపెనీ లాకౌట్ ప్రకటించింది. 200 మంది పర్మనెంటు కార్మికులు 500 మంది సీజనల్ కార్మికులు యితరత్రా కంపెనీపై ఆధారపడుతున్న మరెన్నో కుటుంబాలు సప్లైతోతున్నారని కంపెనీని తెరిపించేందుకు ప్రభుత్వం పూనుకోవాలని ఎ.ఐ.టి.యు.సి యూనియన్ కార్యదర్శి శ్రీ పాతూరి సాంబశివరావు విజ్ఞప్తి చేశారు.

గుంటూరు పట్టణంలో భజరంగ జూట్ మిల్లు యాజమాన్యం ఫిబ్రవరి 7న అక్రమ లాకౌట్ ప్రకటించిన దానికి నిరసనగా కార్మికులు రాత్రిపిమ్మట మిల్లులోనే ఉండి పోయారు. మరునాటి ఉదయం అన్ని సంఘాల సంయుక్త పిలుపు మేరకు 2 గంటలపాటు "రాస్తారోకో" జరిపారు

యూనియన్ కిర్దన

శామిర మహిళలు

ఏకగ్రీవంగా తీసుకున్న నిరయం ప్రకారం ఢిల్లీ నర్సులు చేస్తున్న సమ్మేను బలపరుస్తూ శ్రామిక మహిళల సమన్వయ కమిటీ కార్యదర్శి (సి.ఐ.టి.యు.) శ్రీమతి విమలా రణదివే ప్రకటన చేశారు. సమ్మే దార్లను ఆమె అభినందించారు. రోగులను కాపాడే నిమిత్తం సమ్మేను తక్షణం పరిష్కరించాలని తమ సంఘం ప్రభుత్వానికి ప్రాస్తున్నట్లు ఆమె తెలిపారు. సమ్మేను చెప్పితేనే ఏ ప్రయత్నాన్నైనా కార్మికోద్దమం తీవ్రంగా పరిగణిస్తుందని ఆమె హెచ్చరించారు. సమ్మేను బలపర్చవలసిందిగా ట్రేడ్ యూనియన్లకు, ప్రజా సంస్థలకు తమ సంఘం విజ్ఞప్తి చేస్తుందని చెప్పారు.

లాకౌట్లు

విజయవాడ బాట్లంగ్ కంపెనీలో గుర్తింపు ఎన్నికల విషయంలో ఎ.ఐ.టి.యు.సి, టి.యన్.టి.యుసి అనుబంధ

అనంతరం లాకౌట్ ఎత్తివేయాలని కోరుతూ 1000 మంది కార్మికులు ప్రదర్శనగా వెళ్ళి జాయింట్ కలెక్టరుకు మహజరు యిచ్చారు. లాకౌట్ ఎత్తివేతకు కృషిచేస్తానని ఆయన హామీఇచ్చారు.

తరువాత బహిరంగసభలో యూనియన్ నాయకులు, ప్రసంగించారు. అక్రమంగా లాకౌట్లు ప్రకటించి కార్మికులను లొంగ దీసుకోవటానికి మేనేజ్మెంటు తరచు ప్రయత్నిస్తున్నదని శ్రీ వెంకటపతి ఎం.ఎల్.ఎ. విమర్శించారు.

గుంటూరులోని శ్రీ భజరంగ జూట్ మిల్లులో 3 వేల మంది కార్మికులు పని చేస్తున్నారు. మేనేజ్మెంటు లాకౌట్ ప్రకటించి నెల అయింది. కార్మికులు అందోరస గావించారు. జిల్లా కలెక్టరు సలహా యిచ్చినా మేనేజ్మెంటు వినలేదు. డిప్యూటీ కమిషనరు కన్సిలియేషన్ గూడా విఫలమైంది. తరువాత రాష్ట్ర ప్రభుత్వం లాకౌటును నిషేధిస్తూ ఉత్తర్వులు యిచ్చింది.

దాడులు

కృష్ణాజిల్లా రాయసపాడు వద్ద గల సెంట్రల్ వేర్ హౌసింగ్ కార్పొరేషన్ కు చెందిన ముతా కార్మికులపైన టి. యన్. టి. యు.సి.కి చెందినవారు దాడిచేసి 12 మందిని గాయపర్చారు. 5, 6 సంవత్సరాలుగా పని చేస్తున్న వారిని బయటి కార్మికులంటూ వారిపైన దాడి జరిగింది. బస్సుల్లోను, నైకిళ్ళపైన వస్తున్న వారిని దారికాచి కర్రలు, బరిసెలు, గొడ్డళ్ళతో దాడి చేశారు.

ఇదే విధంగా నిడమానూరు శివారుల్లో నున్న గోడౌన్లవద్ద కూడ 20, 25 సంవత్సరాలుగా పనిచేస్తున్న పాత పనివారిపైన టి.యన్.టి.యు.సి.కి చెందిన వారు ముతా కార్మికులపై దాడి చేశారు. గాయపడినవారు సి. ఐ. టి. యు.సి.కి చెందినవారు. దాడిచేసిన వారిపై తగుచర్యలు తీసుకోవాలని విజయవాడ సి.ఐ.టి.యు నాయకులు యస్. పి. వద్దకు ప్రతినిధివర్గంగా వెళ్ళి కోరారు. కార్మికులపై జరిగిన దాడిని ఖండించారు.

టెలిఫోన్ ఆపరేటర్లపై

గూండాలుజం

శ్రీ జలగం వెంగళరావు కుమారుడు జలగం ప్రసాదు నుండి ఫోను రాగానే తనను పిలవలేదనే కోపంతో బైరా పట్టణం కాంగ్రెసు దుండగులు కొందరు టెలిఫోన్ ఆపరేటర్ శ్రీ హెచ్.ఆర్.వి. ప్రసాద్ ను తీవ్రంగా కొట్టారు. ఫిర్యాదు చేసినా పోలీసులు నేరస్థులను అరెస్టు చేయలేదు.

లోగడ రుణమేళా సందర్భంగా జలగం ప్రసాద్ తోపాటు తమకు కుర్చీలు వేయలేదని సేటు బ్యాంకు సూపరింటెండెంటును కూడ కొట్టారు. పంపింగ్ స్కీం ప్రారంభోత్సవంలో పట్టణ అధ్యక్షుణ్ణి దూషించి అవమానపర్చారు. పట్టణంలో ఎక్కడ ఏ గొడవ జరిగినా యిదే గుంపు కాంగీ దుండగులు ప్రత్యక్షమై దౌర్జన్యం చేస్తున్నారని

మార్క్సిస్టు పార్టీ పట్టణ కమిటీ వీరి చర్యలను ఖండిస్తూ వీరిపై పోలీసులు చర్య తీసుకోవాలని కోరింది.

సిమెంటులో సమ్మెలు

కేంద్ర ట్రేడ్ యూనియన్లు సంయుక్తంగా యిచ్చిన పిలుపు ననుసరించి ఫిబ్రవరి 5వ తేదీన రాష్ట్రమంతటా వివిధ సిమెంటు పరిశ్రమల్లో కార్మికులు ఒక రోజు నిరసన సమ్మెను జయప్రదం చేశారు. సిమెంటు పరిశ్రమ యాజమాన్యం, ఐ. యన్. టి. యు. సి. నాయకత్వమూ కార్మికులకు వ్యతిరేకంగా ఒప్పందం చేసుకొని మధ్యవర్తిత్వ పరిష్కారానికి నిద్ర పడటాన్ని మిగతా కేంద్ర ట్రేడ్ యూనియన్ సంస్థలు ఖండించాయి. తమ నిరసన తెలపటానికి దేశ వ్యాపిత సమ్మెకు పిలుపు యిచ్చాయి. ఈ పిలుపుకు స్పందించి తాడేపల్లి సిమెంటు ప్యాక్టరీ, నల్లగొండ జిల్లాలోని సిమెంటు ప్యాక్టరీలు గుంటూరు జిల్లాలోని ప్యాక్టరీల్లో కార్మికులు సమ్మె చేశారు. కర్నూలు జిల్లాలోని పాణ్యం సిమెంటు కార్మికులు నూటికి నూరుపాళ్ళు సమ్మె చేసి గేటు మీటింగు పెట్టి ఐ.యన్.టి.యు.సి. ద్రోహాన్ని ఎండ గట్టారు.

సంగం డెయిరీలో సస్పెన్షన్

1936 సెప్టెంబరులో జరిగిన సమ్మెలో కక్ష సాధింపు చర్యలు తీసుకోరాదని ఎన్.ఎం. ఆర్. నియామకాలు సీనియారిటీపై జరగాలని సంగం డెయిరీ యాజమాన్యానికి కార్మిక సంఘాలకు ఒప్పందం కుదిరింది. దీనిని ఉల్లంగిస్తూ ఫిబ్రవరి ప్రారంభంలో యాజమాన్యం కక్ష సాధింపు చర్యలకు పూనుకున్నది. మేనేజిమెంటు చర్యకు నిరసన తెల్పటానికై డెయిరీలోని మూడు యూనియన్లు ఫిబ్రవరి 5వ తేదీన సంప్రదించుకుని పని స్తంభనకు పూనుకున్నవి. పని స్తంభనవల్ల పాలు విరిగిపోయాయని జనరల్ మేనేజరు మూడు సంఘాల నాయకులను ముగ్గురిని సస్పెండు చేశారు.

పిలిప్పైన్స్ కార్మికవర్గం కోటి 94 లక్షల పదివేలు. కాని యూనియన్లలో 27 లక్షల 50 వేల మంది మాత్రమే సభ్యులు అంటే నూటికి 14.16 అన్నమాట!

ప్రమాదాలు

శ కికిమించిన బరువు మోయించినందున కృష్ణాజిల్లా గుడివాడ వేర్ హౌసింగ్ కార్పొరేషన్లో ముతాకార్మికుడు శ్రీ మానికొండ వెంకటేశ్వరరావు అకస్మాత్తుగా మరణించాడు. 95 కిలోల బిరుదు బహుళ 'నెక్' చేస్తూ బస్తాలు సరుతుండగా యీ దురదృష్ట జరిగింది. అంతర్జాతీయ కార్మిక సంస్థ సలహా ప్రకారం 50 కిలోలకు మించి బరువు మోయించరాదు. అయినా 100 కిలోల దాకా మోయించటం జరుగుతోంది. కార్మికుల విజ్ఞప్తులను అధికారులు భాతరు చేయటం లేదు.

ఏ.ఐ.టి.యు. సికి గూడ్ బై

పశ్చిమ గోదావరి జిల్లా తాడేపల్లి గూడెం సి. ఐ. టి. యు. యూనియన్లో ఎ.ఐ.టి.యు.సి యూనియన్ సభ్యులు 120 మంది చేరారు.

పట్టణ ఎ. ఐ. టి. యు. సి నాయకత్వాన 120 మంది సభ్యులతో ఉన్న యూనియన్ తాడేపల్లి గూడెం పప్పు మిల్లుల, సిమెంట్, గమాక్సిన్, కిరానా దుకాణాల జట్టు మరియు కార్మికుల సంఘం (రిజిస్ట్రేషన్ నెం. జి. 706) యూనియన్ జనరల్ బాడీ సమావేశం యూనియన్ అధ్యక్షుడు శ్రీ పండూరి రాజులు అక్ష్యక్షతన జరిగినది. యూనియన్ ప్రధాన కార్యదర్శి శ్రీ చుక్క అప్పల స్వామి తదితరు గత కార్యక్రమాలను సమీక్ష చేసుకొని ఎ.ఐ.టి.యు.సి నాయకుల అవకాశ వాద విధానాల వలన పట్టణంలో కార్మికులకు జరిగిన అన్యాయాలను సమీక్ష చేసుకొని మొత్తం యూనియన్ను రద్దు చేసుకొని ఈ సంఘ సభ్యులంతా వనివారి కేటగిరీలవారి సి.ఐ.టి.యు నాయకత్వాన ఉన్నటువంటి "తాడేపల్లి గూడెం తాలూకా గోడౌన్స్ అండ్ బజార్ జట్టు వర్కర్స్ యూనియన్" లోను మరియు "రైస్, ఆయిల్, ఫ్లోర్, చాల్. అండ్ అదర్ మిల్స్ వర్కర్స్ యూనియన్" లో సభ్యులుగా చేరాలని ఏకగ్రీవంగా తీర్మానించుకున్నారు.

సభలు - సమావేశాలు

శ్రీ పి.యస్. గంగరాజు, శ్రీ యం.బి. రాధాకృష్ణ మరో 7 గురు సభ్యులతో నూతన కమిటీ ఎన్నికైంది.

నెల్లూరు డివిజన్ పోస్టల్ ఉద్యోగుల కాసు 3 కాసు 4 పోస్టుమెన్, ఇ. డి. సంఘాల సంయుక్త వారిక మహాసభ నెల్లూరు పెద్ద పోస్టాఫీసు ఆవరణలో జరిగింది. కాసు 3 ఉద్యోగుల రాష్ట్ర సంఘ అధ్యక్షులు శ్రీ డి. రామసుబ్బారెడ్డి, కాసు 4 ఉద్యోగుల రాష్ట్రసంఘ మాజీ కార్యదర్శి శ్రీ కె. ముత్యాల పాల్గొని వివిధ విషయాలను వివరించారు.

పోస్టాఫీసుల మూసివేతను, డెలివరీల తగ్గింపును, లెటరు బాక్సుల తీసివేతను ఖండిస్తూ సమావేశం తీర్మానించింది. ఇ.డి. ఉద్యోగుల కనీస వేతనం రూ. 500/-లుండాలని డిమాండ్ చేశారు. నూతన కార్యవర్గాలను ఎన్నుకున్నారు. మహాసభలో జిల్లా అంతటినండి 700 మంది పాల్గొన్నారు. మాజీ ఎం.ఎల్.ఎ. శ్రీ కె.వి. సుబ్బారెడ్డి, సి.ఐ.టి.యు. నాయకులు శ్రీనివాసులు సందేశాలిచ్చారు.

సౌత్ సెంట్రల్ రైల్వే ఎంప్లాయిస్ యూనియన్ కేంద్ర కార్యవర్గ సమావేశం ఫిబ్రవరి 8 న విజయవాడలో సమావేశమై రైల్వే కార్మికులపై నిష్కారణంగా తీసుకుంటున్న శిక్షణాచర్యలను ఆపివేయాలంటూ డిమాండ్ చేసింది. అప్పీళ్ళ పరిశీలన జాప్యం చేయటాన్ని నిరసించింది. శ్రీ పి. శ్రీరాములుగారు సమావేశానికి అధ్యక్షత వహించారు. కార్యకలాపాల నివేదిక ఆడిట్ చేయబడిన జమాఖర్చులను ప్రధాన కార్యదర్శి శ్రీ యం.వి. సుబ్బయ్య ప్రవేశ పెట్టారు. సమావేశం ఆమోదించింది.

ఆలిండియా టెలిగ్రాఫ్ ఇంజనీరింగ్ ఎంప్లాయిస్ యూనియన్ కాన్-3 హైదరాబాద్ టెలిఫోన్ సర్కిల్ శాఖ 19 వ మహాసభ జరిగింది. ఆలిండియా ప్రధాన కార్యదర్శి శ్రీ కోహిలీ హాజరయి సందేశమిచ్చారు. టెలిఫోన్ ఎక్స్చేంజీలలో యిస్తున్న ప్రోత్సాహక బహుమతిని శాస్త్రీయంగా రూపొందించాలని డిపార్టుమెంటల్ క్యాంటీ

స్టలో పరిశుభ్రతను మెరుగుపర్చాలని మహాసభ డిమాండ్ చేసింది. శ్రీ ఉన్నం వెంకటేశ్వర్లు అధ్యక్షుడుగా, శ్రీ రామచంద్రుడు ప్రధాన కార్యదర్శిగా, శ్రీ ఎస్. ప్రకాష్ కోశాధికారిగా నూతన కమిటీ ఎన్నికైంది.

తెనాలి రైల్వే మహాసభ

సౌత్ సెంట్రల్ రైల్వే ఎంప్లాయిస్ యూనియన్ తెనాలి బ్రాంచి మహాసభ ఫిబ్రవరి 21 న బాపట్లలో జరిగింది.

కేంద్ర సంఘం నాయకులు శ్రీయుతులు పి. శ్రీరాములు, జనార్దనరావు, యం.వి. సుబ్బయ్యగారలు పాల్గొన్నారు.

కాజువల్ కార్మికులను పర్మనెంట్ చేయాలని, కాంట్రాక్టు పద్ధతి రద్దు చేయాలని, గ్యాంగుమెన్ల పనిభారం తగ్గించాలని, రైల్వే కార్మికులకు ప్రభుత్వ రంగ పరిశ్రమల కార్మికులతో సమానంగా జీతాలు ఇవ్వాలని మహాసభ డిమాండ్ చేసింది.

సి.ఐ.టి.యు. భవననిధికి రూ. 400 అందించారు.

సాయంకాలం రైల్వే స్టేషన్ వద్ద బహిరంగ సభ జరిగింది.

✽ మొరక్కోలో డెమోక్రటిక్ కాన్ ఫెడరేషన్ రెండవ మహాసభ జరిగింది. 1979 నుండి 81 వరకు జరిగిన మహాత్తర పోరాటాలను సమీక్షించారు. దరిద్రాన్ని, నిరుద్యోగాన్ని, నిత్యావసర వస్తువుల ధరలను వివరీతంగా పెంచుతున్న ప్రభుత్వ ఉదారవాద విధానాలకు వ్యతిరేకంగా వారు పోరాడుతున్నారు.

✽ జౌళి బట్టలకు, పాదరక్షల పరిశ్రమకు సహాయం తగ్గించాలని ప్రభుత్వ కమిషన్ ఆస్ట్రేలియా ప్రభుత్వానికి సలహా ఇచ్చింది. ఆ సలహా ప్రకారం ఆ పరిశ్రమలకు అందించే సహాయం 50 శాతం తగ్గించాలి. ఈ సూచన అమలు జరిగితే 17 వేల వుద్యోగాలు మాత్రమే పోతాయని కమిషన్, కాదు 60 వేలమంది ఉపాధి కోల్పోతారని యూనియన్ వాదన. ఈ ప్రదర్శనలలో లక్షమంది పైగా కార్మికులు పాల్గొన్నారు.

పీర్లెస్ జనరల్ ఇన్స్ూరెన్సు ఉద్యోగుల సమాఖ్య 3వ మహాసభ ఫిబ్రవరి 14న హైదరాబాద్ సి. ఐ. టి. యు. ఆఫీసులో జరిగింది. పీర్లెస్ జనరల్ ఇన్స్ూరెన్సు మరియు ఇన్వెస్టుమెంటు కంపెనీని జాతీయం చేయాలని ప్రైమహాసభ తీర్మానంలో డిమాండ్ చేసింది. మహాసభలో రాష్ట్ర సి.ఐ.టి.యు. అధ్యక్షులు శ్రీ పర్నా సత్యనారాయణ మార్క్సిస్టు పార్టీ నగర కార్పొరేటర్ శ్రీ కృపేందర్ హాజరయి సందేశాలిచ్చారు.

శ్రీ వి. సుగుణాకరరావు అధ్యక్షుడుగా శ్రీ ఎ. సంజీవనారాయణ ఉపాధ్యక్షుడుగా, శ్రీ టి. పి. సి. రాజు కార్యదర్శిగా మరి కొందరు సభ్యులతో నూతన కార్యవర్గం ఎన్నుకోబడినది.

హుజూర్ నగర్ బార్ అండ్ వైన్ వర్కర్స్ ప్రథమ మహాసభ హుజూర్ నగర్ లో జరిగింది. 27 మంది పాల్గొన్నారు. అధ్యక్ష కార్యదర్శులుగా శ్రీ పి. నైదులు, శ్రీ ఎ. నరశింహరాజు గార్లను ఎన్నుకున్నారు.

రైస్ అండ్ ఆయిల్ మిల్ల డ్రైవర్ల మహాసభ హుజూర్ నగర్ లో జరిగింది. 50 మంది ప్రతినిధులు హాజరైనారు. సి.ఐ.టి.యు. భవననిధికి రూ. 500/-లు సమర్పించాలని తీర్మానం చేశారు. శ్రీ ఎస్. కొండంరాజు అధ్యక్షుడిగా శ్రీ పి. కృష్ణారావు కార్యదర్శిగా నూతన కమిటీ ఎన్నికయినది.

విశాఖపట్నంలోని బెస్ట్ అండ్ క్రామ్ డ్రైవర్ల వర్కర్స్ యూనియన్ సర్వసభ్య సమావేశం శ్రీ పి. యస్. గంగరాజు అధ్యక్షతన జరిగింది. 'చర్చలనంతరం కార్యదర్శి నివేదిక ఆమోదించబడింది. శ్రీ పి. వి. సుబ్బారావు గౌరవాధ్యక్షులు గారు, ఉపాధ్యక్ష ప్రధాన కార్యదర్శులుగా

పారిశ్రామిక వివాదాల చట్టం, ట్రేడ్ యూనియన్ చట్టంలో తిరోగమన మార్పులకు, నూతన వినిమయ ధరల సూచీకి నిరసనగా ప్రదర్శనలు

పారిశ్రామిక వివాదాల చట్టం, ట్రేడ్ యూనియన్ల చట్టంలోనూ ప్రభుత్వం కార్మిక వ్యతిరేక సవరణలను ప్రవేశపెడుతున్నది. అలాగే 1982 ధరల ప్రాతిపదికగా నూతన వినిమయ ధరల సూచీ ప్రవేశపెడుతున్నది. ఇందుకు నిరసనగా 1987 ఏప్రిల్ 16 న నిరసన ప్రదర్శనలు జరపవలసిందిగా జాతీయోద్యమ కమిటీ పిలుపు నిచ్చింది.

పూర్వ రంగం

గత సంవత్సరం జరిగిన స్టాండింగ్ లేబరు కమిషన్ సమావేశంలో పారిశ్రామిక వివాదాల చట్టానికి, ట్రేడ్ యూనియన్ చట్టానికి కొన్ని సవరణలు ప్రతిపాదిస్తున్నట్లు కార్మికమంత్రి చెప్పారు. వాటి స్వభావం వివరించారు. ఒక్క ఐ.ఎన్.టి.యు.సి మినహా మిగతా కేంద్ర సంఘాలన్నీ ఆ ప్రతిపాదనను నిరాకరించాయి.

1986 నవంబరు 26 న కార్మికమంత్రి తిరిగి ట్రేడ్ యూనియన్ల సమావేశం ఏర్పాటు చేశారు. అందులో నిర్దిష్టంగా సవరణలను అందజేశారు. వాటిని చర్చించేందుకే ట్రేడ్ యూనియన్ల ప్రతినిధులు నిరాకరించారు. రెండు రోజుల తర్వాత ఆ సవరణలను బడ్జెట్ సమావేశంలో లోక్ సభలో ప్రవేశపెట్టే సున్నట్లు కేంద్ర కార్మికమంత్రి ప్రకటించారు.

అలాగే 1982 సర్వే ఆధారంగా నూతన వినిమయ ధరల సూచీని అమలు జరపాలని గూడా ప్రభుత్వం ప్రయత్నిస్తున్నది.

టెక్స్టైల్ కార్మికుల పునరావాసం

(గతసంచిక తరువాయి)

1985 జూన్ 6 తరువాత మూతబడిన మిల్లుల కార్మికులకు ఈ సహాయం అందుతుంది.

జాళి పరిశ్రమలో అత్యధిక భాగం మూతబడింది ఈ కాలానికి ముందే. నిర్ణయించబడిన తేది తరువాత మూసినవి అతి తక్కువ. మొత్తం పరిశ్రమల వల్ల నష్టపోయిన కార్మికులకు ఈ పథకం వర్తింపజేయకపోవడం కార్మికులకు సవకరం.

ఈ చర్యలకు వ్యతిరేకంగా సాగించవలసిన ఆందోళన గురించి చర్చించేందుకు 1987 ఫిబ్రవరి 3 న జాతీయ ప్రచార కమిటీ సమావేశమైంది. ప్రధానిని, కేంద్ర మంత్రిని కలసి ఈ ప్రమాదకర మార్పులను ఆపాలని విజ్ఞప్తి చేయాలని భావించారు. అలాగే ఫిబ్రవరి 24 న జాతీయోద్యమ కమిటీ విస్తృత సమావేశం ఏర్పాటు చేయాలని భావించారు.

ఆ నిర్ణయం మేరకు ఒక ప్రతినిధి వర్గం ఫిబ్రవరి 26 న కేంద్ర కార్మికశాఖా మంత్రిని కలసి సవరణలు ఉపసంహరించుకోవలసిందిగా విజ్ఞప్తి చేశారు. ఆయన అందుకు సుముఖత వ్యక్తం చేయలేదు సరిగదా, ప్రతిపాదనలు మంత్రిమండలి పరిశీలనకు పంపినట్లు చెప్పారు. సభలో సవరణలు ప్రవేశపెట్టబోయే ముందు మరొక సారి ట్రేడ్ యూనియన్ నాయకులతో సంప్రదించగలనని మాత్రమే ఆయన హామీ ఇచ్చారు.

ఫిబ్రవరి 26 న జరిగిన సమావేశం ఈ పరిస్థితిసంతా సమీక్షించింది. సమావేశానికి కేంద్ర ట్రేడ్ యూనియన్ల కేంద్రేషన్ల నుండి 59 మంది ప్రతినిధులు హాజరైనారు.

ఈ సవరణలు ట్రేడ్ యూనియన్ల స్వతంత్రాన్ని హరిస్తాయి. యజమాన్యం అభిమాన సంఘాలలో చేరేలా కార్మిక వర్గంపై పత్తిడి తెస్తాయి. యజమానులే చందాలు వసూలుచేసి ఇస్తారు. వెలుపలి వారనే పేరిట ట్రేడ్ యూనియన్లలో భ్యాతిగాంచిన నాయకులను తరిమివేసే

ప్రయత్నం సాగుతున్నది. ట్రేడ్ యూనియన్లకు ఊపిరి ఆడని స్థితి కలిగించడమే ఈ సవరణల ఉద్దేశ్యం. ప్రభుత్వం యజమానుల అవసరాలను తీర్చే విధంగా వాటిని అణచి వుంచాలనేది సవరణల లక్ష్యం. నూతన ఆర్థిక విధానానికి అనుగుణ్యంగా వ్యక్తమయ్యే కార్మిక విధానానికి ఈ సవరణలు దర్పణం. ప్రపంచ బ్యాంక్, ఐ. యం. ఎఫ్ వల్లిడులతో నూతన ఆర్థిక విధానం రూపకల్పన జరిగింది. ప్రైవేట్ రంగం, బహుళజాతుల కంపెనీల ప్రయోజనాల రక్షణకు, కర్కశంగా ప్రజలను దోపిడీకి గురిచేసేందుకే ఈ విధానం అనుసరిస్తున్నారు. ఈ దోపిడీకి వ్యతిరేకంగా సంఘటిత కార్మికోద్యమం సాగించే ప్రతిఘటన ఉద్యమాలను అణచేందుకే ఈ సవరణలు ప్రతిపాదిస్తున్నారు అని నాయకులు వివరించారు.

వివిధ పెడరేషన్లకు చెందిన 15 మంది చర్చలలో పాల్గొన్నారు. ప్రభుత్వ కార్మిక వ్యతిరేక విధానాలపట్ల వారి ఆగ్రహం చర్చలలో వ్యక్తమైంది. ప్రభుత్వ చర్యను అడ్డుకునేందుకు సమైక్య ఉద్యమం నిర్మించాలని సమావేశం ఏకగ్రీవంగా కోరింది. రాష్ట్రస్థాయి సదస్సులు, అఖిల భారత స్థాయి సదస్సు, పార్లమెంటు ముందు ప్రదర్శన, జైళ్ళకు వెళ్ళడం, అఖిల భారత సమ్మెవంటి పోరాట రూపాలు చర్చకు వచ్చాయి.

ఎన్. సి. సి. సమావేశం మార్చి 3 న జరిగి దేశవ్యాప్తంగా ఏప్రిల్ 16 న నిరసన ప్రదర్శనలు జరపాలని నిర్ణయించింది.

వర్తించదు. ప్రావిడెంట్ ఫండ్ కల్పించే కార్మికులకు మాత్రమే వర్తిస్తుంది. జాళి పరిశ్రమలో అత్యధిక కార్మికులు ఏండ్ల తరబడి బదిలీ క్యాజువల్ కార్మికులుగా కొనసాగింపబడుతున్నారు. కొన్ని మిల్లులలో నైతే మొత్తం కార్మికులలో యిలాంటి

(మిగతా 16వ పేజీలో)

ఇరాన్ గేట్ - అమెరికా అధ్యక్షుని నీచత్వం

సామాజ్యవాద వ్యవస్థలో బూర్జువా నాగరికత పతనం ప్రారంభ మవుతుంది. నీచత్వం, డబ్బుకక్కుర్తి ప్రబలమై అవి రాజకీయాలు, కళలు, ప్రజాహిత జీవనం మున్నగు అన్ని శాఖలకు విస్తరిస్తున్నది. ఫారమెంటులోను, పెద్ద ప్రభుత్వోద్యోగుల లోను తమ ప్రతినిధులుగా ఉంచుకొనుటకై పెద్ద పెట్టుబడుదారులు కొన్ని ముఠాలకు లంచాలు మేపుతారు. పెద్ద పెట్టుబడుదారులు, బూర్జువా రాజకీయ వేత్తలు ప్రెకిరావటానికై దగా, పోరరీ, మోసం, వంచన మున్నగు అన్ని దుర్మార్గాలను ఆవలంబిస్తారు. వీరి దుర్మార్గాలు అప్పుడప్పుడు బయట పడుతూ వుంటాయి. అటువంటప్పుడు వాళ్ళు ఆత్మ హత్యలకు పాల్పడటమో, అవమానంతో రాజకీయ జీవితం నుండి తప్పుకోవటమో జరుగుతుంది.

నిక్సన్ వుదంతం మనకింకా గుర్తున్నది నిక్సన్ అమెరికా అధ్యక్షుడు; రహస్యంగా యితర దేశాలపై బాంబులు వేయడానికి ఆజ్ఞలిచ్చిన వుదంతం బయట పడింది. అందుకు సంబంధించిన వ్రతాలను దొంగతనము చేయించాడు. టేప్ రికార్డులను తారుమారు చేశాడు. ఇవన్నీ అమెరికన్ పార్లమెంటు నియమించిన విచారణ కమిటీ విచారణలో బయట పడ్డాయి. నిక్సన్ రాజీనామా చేసి నెత్తిన గుడ్డవేసుకొని పోవలసిన పరిస్థితి కలిగింది.

ఇప్పుడు రీగన్ వంతు వచ్చింది. ఈ వ్యవహారం మరింత ఘోరమైనది, ప్రమాదకరమైనది. నిక్సన్ దొంగతనం నేరమే. రీగన్ ది ప్రపంచ రాజకీయాలలో అతి ప్రమాదకరమైన విధానాలు అవలంబించే దొంగచాటుచర్య, ఇరాన్ లో అమెరికా తొత్తు మహాక్యూరుడైన నియంత పెహ్లవి ప్రభుత్వం కూల్చబడింది. అతిరుగుబాటుకు నాయకత్వం వహించింది అయితే తులా ఖోమినీ, రాజ్యబ్రష్టుడైన షాను వెనుకేసుకురా జూచింది అమెరికా. కాని పప్పులుడకలేదు. షాకు ఏ దేశమూ

ఆశ్రయ మివ్వలేదు. గుండె ఆగి ఆ చక్రవర్తి మరణించాడు.

ఆ తరువాత షా ప్రభుత్వ కాలంలో అమెరికా పుట్టలకు సంబంధించిన అనేక రహస్య వ్రతాలు బయట పడ్డాయి.

ఖోమినీ ప్రభుత్వాన్ని కూల్చడానికి అమెరికా చేసిన ప్రయత్నాలన్నీ విఫలమయినాయి.

పరిషియన్ సింధు శాఖ ప్రపంచంలో అతి కీలకమైన ఒక ప్రదేశం. ప్రపంచంలో ఎక్కువ సూనె ఎగుమతి అయ్యే ప్రాంతము. ఆ ప్రాంతంలో సిరియా, ఇరాక్, లెబనాన్ మున్నగు స్వతంత్ర దేశాలు ఏర్పడినవి. ఇరాన్ కూడా తర్వాత అమెరికన్ వ్యతిరేక శక్తిగా ఆవిర్భవించింది. ఇవన్నీ కూడా సూనె ఎగుమతి చేసే దేశాలు. కాబట్టి ఈ దేశాల మధ్య తంపులు పెట్టి ఐక్యతను భగ్నం చేసి తన ప్రాబల్యాన్ని విస్తరింపజేసుకోవాలని అమెరికా ప్రయత్నం. అందుకై ఇరాన్-ఇరాక్ మధ్య యుద్ధం ప్రారంభమైనప్పుడు ప్రథమంలో అమెరికా ఇరాక్ కు ఆయుధ సప్లయచేసింది.

సరిగ్గా ఈ కాలంలోనే పెట్టుబడిదారీ దేశాలు కని విసి ఎరుగని ఆర్థిక సంక్షోభంలో మునిగిపోయినవి. 1929-33 ప్రపంచ ఆర్థిక సంక్షోభం కంటే ఇది మరింత విస్తృతమైనదని బూర్జువా శాస్త్రజ్ఞులే భయపడ్డారు. కాబట్టి ఈ సంక్షోభం నుండి బయట పడడానికి ఆయుధ సామగ్రిని ఎక్కువ వుత్పత్తి చేసి యితర దేశాలకు అంటగట్టాలని అమెరికా తలపెట్టింది. షా ప్రభుత్వం వుండగా దానికి 2 వేల కోట్ల డాలర్ల (26 వేల కోట్ల రూపాయలు) ఆయుధాలను అమ్మటానికి ఒప్పందం కుదుర్చుకున్నది. షా ప్రభుత్వం కూలిపోయి ఖోమినీ ప్రభుత్వం వచ్చిన తరువాత క్రమంగా, ఇరాన్ - ఇరాక్ యుద్ధం సాగుతున్న కాలంలోనే ఇరాక్ కాకుండా, ఇరాన్ కు కూడా ఆయుధ సామగ్రి అమ్మకం మొదలు పెట్టింది.

ఈ అమ్మకం బహు రహస్యంగా సాగింది.

ఈ అమ్మకం పార్లమెంటుకు తెలియదు; విదేశాంగ శాఖకు తెలియదు; గూఢచారి సంస్థ సి.ఐ.ఎ. కు తెలవదు. జాతీయ భద్రతాచట్టం, ఆయుధాల ఎగుమతి రెగ్యులేటరీ చట్టములకు వ్యతిరేకం. ఖోమినీ ప్రభుత్వానికి ఆయుధాలు అమ్మకూడదని 1979 లోనే కార్తరు జారీ చేసిన ఆర్డరును, దానిని తిరిగి ధృవీకరిస్తూ రీగన్ జారీచేసిన ఆర్డరును వుల్లంఘించటమే యిది.

యిది మెల్లిగా బయటకు పొక్కింది. పత్రికలు బయటపెట్టాయి. వీనితో పెద్ద గాలి దుమారం లేచింది. రీగన్ లాగితే దొంగతనా కదిలింది. ఈ కుంభకోణానికి తోడు దీనికి సంబంధించిన అనేక యితర మోసాలు, ఘోరాలు బయటపడినాయి. ఈ అమ్మకా వచ్చిన డబ్బును నికరాగ్వాలోని తిరుగుబాటుదారులకు అందజేయడానికి అమెరికా వూనుకున్నది. ఇజ్రాయెల్ ద్వారా ఈ డబ్బును స్వీట్జర్లాండ్ ద్వారాకు లో నికరాగ్వా తిరుగుబాటుదారులైన నాయకుల పేరుతో జమ చేయడం జరిగింది. యిది మరింత ఘోరమైనది. నికరాగ్వా తిరుగుబాటుదారులైన రాంట్టాలకు మందులు మున్నగునవి ఉపకరణాలు పువయోగాలకు తప్పితే యింకా యితర అవసరాలకు ధన సహాయము చెయ్యకూడదని, అదయినా 2 కోట్ల 70 లక్షల డాలర్లను మించకూడదని, 1985 లో పార్లమెంట్ చేసిన నిర్ణయానికి ఇది విరుద్ధం. ఒక స్వతంత్ర దేశం యొక్క ప్రజాతంత్ర ప్రభుత్వాన్ని కూంగొట్టడానికై రీగన్ తలదెట్టిన మహాపరాధమిది.

ఈ విషయాలన్నీ బయటకు పొక్కినరికి పార్లమెంటులోను, కేరంల్స్ పెద్ద గగ్గోలు బయలుదేరింది. ఈ రాచ్చు గుంటలోనుంచి బయటపడడామని రీగన్ ప్రయత్నించినకొద్దీ ఆ షాదిరో మరింత దిగబడిపోయాడు. ముందు తనకు తెలియదన్నాడు. తరువాత పార్లమెంటులో వున్న బందీల విడుదలకోసం ఈ డబ్బు ఉపయోగపడినదని అన్నాడు. ఇరాన్ లో షామెన్

(మిగతా 15వ పేజీలో)

అతి రహస్యం - బట్టబయలు

మరొకసారి బి. పి. ఇ. గైడ్ లైన్స్

ప్రభుత్వరంగ పరిశ్రమలలో కార్మికుల జీతాల పునర్నిర్ణయం జరుగనున్న సమయమిది. ఎప్పటిలాగే బ్యూరో ఆఫ్ పబ్లిక్ ఎంటర్ ప్రైజెస్ తన "అతగారి పెత్తనం" ప్రారంభించింది. రహస్యమనే పేర వివిధ ప్రభుత్వరంగ సంస్థలకు ఒక వ్యక్తిగత (డి. ఓ) లేఖ పంపింది.

ఆ లేఖ పూర్తి పాఠం అనువాదం ఇది.

రహస్యం

ప్రభుత్వ కార్యదర్శి
పారిశ్రామిక మంత్రివరం
బ్యూరో ఆఫ్ పబ్లిక్ ఎంటర్ ప్రైజెస్

డి. ఓ. నెం. 1(3)/86 (wc)

సి. జి. ఓ. కాంప్లెక్స్,
రోడ్డి రోడ్

న్యూఢిల్లీ - 110 003
జనవరి 7, 1987.

ప్రియమైన....

ప్రభుత్వరంగ సంస్థలలో జీతాల విధానం కొంత కాలంగా ప్రభుత్వ పరిశీలనలో వున్న విషయం మీకు తెలుసు. వరుసగా ఈ క్రింది సూత్రాలకు (పారామీటర్లు) అనుగుణ్యంగానే భవిష్యత్ వేతన ఒప్పందాలు పుండాలని ప్రభుత్వం నిరయించింది.

అ) వేతన ఒప్పందాల ఫలితంగా జీతాల బిల్లులో పెరుగుదల ఆంతరంగిక వనరుల సమీకరణ, అదనపు వనరుల సమీకరణ లక్ష్యాలకు ఏ మాత్రం దెబ్బ తగులరాదు. అంటే ఉత్పాదన పెరుగుదల, ఇతర ఖరీదు (కాస్టు)ను తగ్గించే చర్యల ద్వారా జీతాల పెరుగుదలలో గణనీయమైన భాగం సర్దుబాటు కావాలి. క్రమపద్ధతిలో అదనపు నిబ్బందిని తొలగించాలి. మొత్తం మీద సామర్థ్యాన్ని సాధించేందుకు గాను ఈనాడున్న పని ఫలితాల సూత్రాలను పునః పరిశీలించాలి. పై షరతులను నెరవేర్చేందుకు స్పష్టమైన అమలుకు కాల వ్యవధితో కూడిన కార్యక్రమాలు వేతన పునర్నిర్ణయ ప్రతిపాదనలలో అంతర్భాగంగా వుండాలి.

ఆ) ఇప్పటికి రేనిచోట ఉత్పాదనతో కూడిన ప్రోత్సాహ పథకాలను ప్రవేశ పెట్టాలి.

ఇ) ఈనాటికి వున్న వేతనాల స్థాయి చాల తక్కువగా వున్న చోట్ల తప్ప సూతన జీతాల ఒప్పందాలలో పెరుగుదల పది శాతానికి మాత్రమే పరిమితం కావాలి. అలా తక్కువ స్థాయి జీతాలు వున్న పరిశ్రమలలో మాత్రం పెరిగే జీతాలను భరించే శక్తిని దృష్టిలో వుంచుకొని ఇంక కొంత అదనపు శాతం పెరుగుదల యివ్వవచ్చు. అలాంటి సందర్భాలలో సహితం ఏది ఏమైనా పెరుగుదల 15 శాతం మించరాదు. వినిమయ ధరల సూచీ 666 వద్ద(మూలవేతనం, అన్నిరకాల కరువుబలైం అలవెన్స్ కలసి రు. 927 కన్నా తక్కువ వేతనాలు పొందుతున్న పరిశ్రమలను ఇతర పరిశ్రమలతో పోలిస్తే సాధారణ ప్రభుత్వరంగ సంస్థల కన్నా తక్కువ పొందుతున్నట్లు పరిగణించవచ్చు.

ఈ వేతన ఒప్పందాలన్నీ నాలుగు సంవత్సరాలకు జర

గాలి. వేతన ప్రతిపాదనలు అన్ని విధాలా స్వయం సంపూర్ణంగా వుండాలి. ఏ అంశమూ వదలరాదు. ఆ ఒప్పందాలలో చేర్చని ఎలాంటి ప్రయోజనమూ, ప్రభుత్వ అనుమతి లేకుండా, ఆ తరువాత కాలంలో సహితం యివ్వరాదు.

2) ప్రభుత్వరంగ సంస్థల శాఖలో గల బి.పి.ఇ. ఆరిక మంత్రిత్వ శాఖల, ఆయా సంస్థలపై ఆధ్వర్యం వహించే మంత్రిత్వ శాఖ అనుమతితోనే ఒప్పందాలు జరగాలనే విషయం మీకు తెలుసు. అందువల్ల (దీనిలో జతచేసిన) ఆప్రిసియేషన్ షీట్లలో అన్ని వివరాలను పూర్తిచేసి ప్రభుత్వానికి పంపే వేతన ఒప్పంద ప్రతిపాదనలతో జతచేయాలి.

3) మీ ప్రభుత్వరంగ పరిశ్రమలకు ఈ పద్ధతిలోనే తగిన సూచనలు పంపవలసిందిగాను, అలా పంపినట్లు బి. పి. ఇ. కి తెలియజేయ వలసిందిగాను కోరుతున్నాను.

భవదీయుడు

(సురేష్ కుమార్)

వార్తా పత్రికల రిజిస్ట్రేషన్

(రూలు 8 - పాఠం IV ప్రకారం)

"కార్మికలోకం" పత్రిక యాజమాన్యం,

ఇతర వివరాల స్టేట్ మెంట్

IV పాఠం

1. ప్రచురణ స్థలం : హైదరాబాద్
2. పత్రిక ప్రచురణ కాలం : మాసపత్రిక
3. ముద్రాపకుని పేరు : నందూరి ప్రసాదరావు భారతీయుడు
1.1.60/2,
ఇ.పెకార్ మాన్షన్స్,
ముషీరాబాద్,
హైదరాబాద్ -20.
4. ప్రచురణకర్త పేరు : నందూరి ప్రసాదరావు భారతీయుడు
పై చిరునామానే
5. సంపాదకుని పేరు : నందూరి ప్రసాదరావు భారతీయుడు
పై చిరునామానే
6. యాజమాన్య వివరాలు : పత్రిక ఆస్తులన్నీ
సి. ఐ. డి. యు ఆంధ్ర
ప్రదేశ్ కమిటీకి చెందినవి.

నందూరి ప్రసాదరావు అను నేను పైన ప్రకటించిన వివరములన్నీ యథార్థమని నమ్మి పేర్కొన్నాను.

హైదరాబాద్

10.3.1987

(సం.) నందూరి ప్రసాదరావు

ప్రచురణకర్త

సి. ఐ. టి. యు. 6వ మహాసభ

రాజకీయ, సైద్ధాంతిక ప్రాధాన్యత

సి. ఐ. టి. యు అఖిల భారత మహాసభ 1986 మే 18 నుండి 22 వరకు బొంబాయిలో జరుగుతున్నది. ఆ మహాసభ చర్చనీయాంశాలను చర్చించేందుకు ఈ కొద్ది రోజుల సమావేశం మనం జరుపుకుంటున్నాం.

మీ తరపున, నా తరపున ఈ బృహత్ బాధ్యతను చేపట్టిన మహారాష్ట్ర రాష్ట్ర కమిటీని, ప్రత్యేకించి ఆ కమిటీకి నూతనంగా ఎన్నికైన కామ్రేడ్ సంజీగిరిని అభినందిస్తున్నాను. వారికి అనేక యిబ్బందులు వున్నాయి. అయినా ఈ కార్యభారం వహిస్తున్నారు. మన ప్రధాన దుర్గాలుగా వున్న రాష్ట్రాలలో శాసనసభ ఎన్నికలు జరుగనున్నాయి. అందువల్ల ఆ కార్యకర్తలు మహాసభ భారాన్ని వహించలేరు. ఆ అవగాహనతోనే మహారాష్ట్ర కమిటీ వూసుకుంది. వారు అలా ముందుకు రాకుంటే మనం యిబ్బంది పడేవాళ్ళం.

రానున్న అఖిల భారత మహాసభకు తనదంటూ ఒక ప్రత్యేక ప్రాధాన్యత వుంది. అందువల్ల మహాసభ సైద్ధాంతిక, నిర్మాణ రంగాలలో విజయవంతంగా నిర్వహించేందుకు సకల విధాలా కృషి చేయాలి. చర్చలకు పథకాన్ని రూపొందించాలి. ప్రస్తుత పరిస్థితుల ప్రాతిపదికను చర్చనీయాంశాలు నిర్ణయించాలి. చర్చల్లో చెప్పిందే చెప్పే పాత పద్ధతికి స్వస్తి చెప్పాలి.

మన అంతర్జాతీయ సంబంధాలను మరింత అభివృద్ధి చేసుకునేందుకు, మరింత లోతును సంతరింప జేసేందుకు మొట్టమొదట కృషి చేయాలి. ఇతర దేశాల ట్రేడ్ యూనియన్ ఉద్యమంతో సౌహార్ద్ర సంబంధాలను పెంపొందించుకోవాలి. ప్రత్యేకించి సోషలిస్టు దేశాల ట్రేడ్ యూనియన్ ఉద్యమంతో మన సంబంధాలను మరింత పెంపొందించుకోవాలి. మన కాన్ఫర్ మహాసభకు సోవి

యట్ యూనియన్, చైనా, యుగోస్లావియా వ్యవం చ ట్రేడ్ యూనియన్ పెడరేషన్ (ప్రతినిధులు సౌహార్ద్ర ప్రతినిధులుగా హాజరైనారు. ఆ మహాసభ అనంతరం అంతర్జాతీయ సంస్థలతోనూ, అంతర్జాతీయ ట్రేడ్ యూనియన్ రంగంలోని వివిధ భాగాలతోనూ మన సంబంధాలు పెరిగాయి.

ప్రపంచ సంస్థల నుండి, అనేం సోషలిస్టు దేశాల ట్రేడ్ యూనియన్ల నుండి, ఇటలీ ట్రేడ్ యూనియన్ సంస్థ నుండి గూడా మనకు ఆహ్వానాలు అందాయి. వారి



ఆహ్వానాలను అంగీకరించాము మహాసభలకు హాజరైనాము. ప్రపంచ ట్రేడ్ యూనియన్ సమాఖ్య ప్రపంచ మహాసభకు ప్రపంచ శాంతి మహాసభకు, ఇటాలియన్ ట్రేడ్ యూనియన్ల మహాసభలో మన ప్రతినిధులు పాల్గొన్నారు. ఈ నెలలో సోవియట్ ట్రేడ్ యూనియన్ల మహాసభలో మన ప్రధాన కార్యదర్శి కామ్రేడ్ సమర్ ముఖర్జీ పాల్గొనబోతున్నారు. జర్మన్ ప్రజాతంత్ర రిపబ్లిక్ ట్రేడ్ యూనియన్ కాంగ్రెస్ మహాసభకు సహితం మనకు ఆహ్వానం వచ్చి వున్నది.

మన దేశంలోనూ, అంతర్జాతీయంగానూ ట్రేడ్ యూనియన్ ఉద్యమంలో ఉద్యతమైన పరిణామాలు సంభవిస్తున్న తరుణంలో మనం మహాసభ జరుపుకోవలసి వున్నాం. పరిస్థితులలో వస్తున్న మార్పులకు అనుగుణ్యంగా మన కార్యకలాపాలను పునరంకితం చేసే విధంగా సి.ఐ.టి.యు., ట్రేడ్ యూనియన్ ఉద్యమ తక్షణ అవసరాన్ని దృష్టిలో వుంచుకొని మన చర్చలకు పథకాన్ని రూపొందించాలి.

మనదేశంలో కార్మికవర్గ పోరాటాలు ఉద్యతమవుతున్నాయి. అంతకుంతకు ఐక్యతాభావం పెంపొందుతున్నది. టీహార్ ఎన్.జీ.వోల సమ్మె మూడవ వారం చేరుకుంది. అంతకుముందు రాజస్థాన్, యు.పి, ఆంధ్ర ప్రభుత్వోద్యోగులు పోరాడారు. జనవరి 21 న ప్రభుత్వరంగ సంస్థల కార్మికులు అద్భుతమైన, మహత్తర కార్యచరణకు పూనుకున్నారు. ఇవన్నీ అతివేగంగా అభివృద్ధి చెందుతున్న అత్యవసరంగా రూపొందుతున్న ఐక్యతా భావానికి చిహ్నం. ప్రభుత్వరంగ సంస్థలలోని సి.ఐ.టి.యు. యూనియన్లు, మన యూనియన్లు పని చేస్తున్న పెడరేషన్లు ఈ సమ్మెను జయప్రదం చేసేందుకు చొరవ తీసుకున్నాయి. దానిని జయప్రదం చేసేందుకు పట్టుదలతో కృషి సాగించాయి. అందుకు వారిని అభినందిస్తున్నాను. ఈ చొరవ మన యూనియన్లు ప్రవర్తించుకుండా వుండి వుంటే, సి.ఐ.టి.యు. యూనియన్లుగా వాటి నుండి ఆశించిన విధంగా వారు కృషి చేయకుంటే సమ్మె తన విస్తృత స్వభావాన్ని సంతరించుకొని వుండేదికాదు. ఈ మాటల్లో ఏమాత్రం అతిశయోక్తి లేదు. డ్యాంక్ నిల్.ఐ.సి. ఇతర ఉద్యోగులను గూడా ప్రభుత్వరంగ సంస్థల కార్మికుల బృహత్ పోరాటంలో భాగస్థులైనందుకు అభినందిస్తున్నాను.

ఈ సమ్మె ప్రభుత్వరంగ సంస్థల కార్మి

కామ్రేడ్ బి. టి. ఆర్ ప్రసంగం

కుల ఏవో తక్షణ కోర్కెల కోసం జరగ లేదు. జాతీయ ఆర్థిక విధానాన్ని పరిరక్షించేందుకు, దాని స్వయంపోషకత్వాన్ని, స్వాతంత్ర్యాన్ని కాపాడేందుకు జరిగిన సమ్మె. ప్రభుత్వ రంగాన్ని అస్థిరపరచే చర్యలనుండి, అనుసరిస్తున్న ఆర్థిక విధానాల నుండి వెనుకకు మరలమని ప్రభుత్వాన్ని కోరుతూ జరిగిన సమ్మె. ఈ వాస్తవాల నుండి సమ్మె ప్రాధాన్యతను గమనించాలి.

సంవత్సరాల తరబడి బ్రిటీష్ యూనియన్ ఉద్యమం పాక్షిక కోర్కెల సాధనతోనే సరిపెట్టుకుంటున్నది. జాతీయ, ఆర్థిక విధానాల రూపకల్పనా బాధ్యతను ప్రభుత్వానికి వదిలివేసింది. ప్రభుత్వ రంగ సంస్థల కార్మికుల సమ్మె ఈ వినాశకర మార్గంతో తెగతెంపులుగా భావించవచ్చు. దేశ ఆర్థిక విధానం పయనించే మార్గాన్ని నిర్దేశించడంలో, రూపొందించడంలో తన హక్కును నిలబెట్టుకునేందుకు ప్రయత్నం ప్రారంభించింది. బ్రిటీష్ యూనియన్ ఉద్యమం మహత్తర ప్రజాతంత్ర, సోషలిస్టు శక్తిగా కృషి సాగించాలంటే ఎలాంటి దృక్పథం అవసరమో, అదే ఈ దృక్పథం.

ప్రభుత్వరంగ పరిశ్రమ కార్మికుల సమ్మె, దేశభక్తులైన అధికారులు, ఎగ్జిక్యూటివ్ల నుండి అది పొందిన మద్దతు తన విధానాలను పునః పరిశీలించుకొనేందుకు ప్రభుత్వాన్ని ప్రోత్సహిస్తుంది. అలాంటి నిరసనకు ప్రజాభిప్రాయం పట్ల గౌరవంగల ఏ ప్రభుత్వమైనా ప్రతిస్పందిస్తుంది. తన పాలనీలగురించి మరొకసారి యోచిస్తుంది. రాజీవ్ ప్రభుత్వం మాత్రం అలాంటి ప్రభుత్వంకాదు. కార్మికవర్గం పట్ల ఆ ప్రభుత్వం శత్రువైఖరి. కార్మికవర్గ అభిప్రాయాలపట్ల చారిది ఎనలేని నిర్లక్ష్యభావం.

అధికారులు కార్మిక వర్గ ధ్యేయాన్ని వారిదేశభక్తిని, గమనించకుండా కార్మిక నాయకులపై క్రమశిక్షణా చర్యలకు పూనుకొనడం ఎనలేని నేరమవుతుంది. ప్రభుత్వరంగంలోని కొన్ని సంస్థల అధికారుల ఆలోచనలలో మెదలుతున్న

ఇలాంటి భావాలకు వ్యతిరేకంగా మొత్తం బ్రిటీష్ యూనియన్ ఉద్యమం హెచ్చరికలు చేయాలి.

ప్రభుత్వ రంగాన్ని బలపరచి, పరిపుష్టంచేసే సమరాన్ని మరింత శక్తితో కొనసాగించాలి. ఈ పోరాటాన్ని మొత్తం బ్రిటీష్ యూనియన్ ఉద్యమ బలాన్ని సమీకరించాలి. సాధించిన ఐక్యతను మరింత శక్తివంతం చేసేందుకు అవసరమైన చర్యలను ప్రభుత్వరంగ సంస్థల సమన్వయ కమిటీ సమావేశం పరిశీలిస్తుంది.

(మిగతా వచ్చే సంచికలో)

ఇరాన్ గేట్

(12వ పేజీ తరువాయి)

ప్రభుత్వానికి వ్యతిరేకంగా తలెత్తుతున్న కొత్త శక్తులకు సహాయము చేయడానికే ఈ ఆయుధాల విక్రయమన్నాడు. తమ ఆజ్ఞలను తప్పగా అర్థం చేసుకొని రక్షణ శాఖ చేసిన అవకతవకలన్నాడు. ఒకదాని కొకటి అతకని విషయాలివి. కొబ్బరిచెట్టు ఎందుకెక్కాపురా అంటే దూడగడి కోసం మన్నట్టుగా ఉన్నవీ సమాధానాలు. చివరకు నిక్సన్ మోసాలను, దొంగతనాలను విచారించటానికి ఏర్పడినట్లే, రీగన్ కుంభకోణాన్ని కూడా విచారించడానికి అమెరికన్ పార్లమెంటు ఒక అత్యున్నతాధికార విచారణా సంఘాన్ని నియమించడం జరిగింది.

లోతుకు వెళ్ళినకొద్దీ మోసాలు మరిన్ని బయటపడుతున్నవి. ఈ కుంభకోణంలో ఇజ్రాయెల్, పాకిస్తాన్, బ్రిటన్ లకు సంబంధాలున్నట్లు బయటపడుతున్నాయి.

ఇతరులపై నేరాన్ని తోసి తాను తప్పుకొంటానికి రీగన్ నానాశ్రమపడుతున్నాడు. కాని విచారణ సాగుతున్న కొలదీ ఈ కుంభకోణానికంతటికి మూలం రీగనే అని రుజువువుతోంది.

ఈ కుంభకోణంలో రీగన్ కు కుడి భుజంగా పనిచేసిన నేషనల్ సెక్యూరిటీ కౌన్సిల్ ప్రధానవ్యక్తి ఆలీవర్ నార్ డిస్మిస్ చేయబడ్డాడు. ఎడ్వయజర్ జాతీయ భద్రతా ముఖ్యసలహాదారు పాయిన్ డెస్టా డిస్మిస్ చేయబడ్డాడు. ఇప్పుడు బ్రెసిడెంట్

చీఫ్ ఆఫ్ స్టాఫ్ డోనాల్డ్ రీగన్ రాజీనామా ఇచ్చిపోయాడు. ఈ కుంభకోణంలో మరొక ముఖ్య పాత్రధారి మాజీ భద్రతా సలహాదారుడు మాక్ ఫర్ లేన్ అత్యుహత్యకు ప్రయత్నించాడు. విదేశాంగ మంత్రి స్కూట్ తమ శాఖకు ఏమి తెలవకుండానే ఈ కుంభకోణం సాగిందని ఓ సాక్ష్యమిచ్చాడు. సి.ఐ.ఎ. అధిపతి విలియం కాసీ తనకేమీ తెలవదని అంటున్నాడు.

ఈ విధంగా సాగుతోంది విచారణ. వాటర్ గేట్ విచారణ నిక్సన్ పతనానికి దారితీసింది. ఇప్పుడి ఇరాన్ గేట్ విచారణ రీగన్ పతనానికి దారితీస్తుందని సర్వత్రా వినపడుతోంది.

పెట్టుబడిదారీ వ్యవస్థ పతనావస్థలో పడ్డప్పుడు అది ఎటువంటి దుర్మార్గాలకు పాల్పడుతుందో యిది తెలియజేస్తుంది.

ఋజుల జీతం కోతపై

కలకత్తా హైకోర్టు

ఇంజక్షన్

1987 జనవరి 21 న ప్రభుత్వరంగ సంస్థలో పాల్గొన్నందుకు 8 లక్షల జీతం కోతపెడతూ ప్రభుత్వరంగ సంస్థల మేనేజ్ మెంట్లు అనేక ప్రాంతాలలో నోటీసులు ఇచ్చారు.

ఈ విషయంలో రాజీగంజ్ లోని కాయిలరీ మహాసభ శాఖ కలకత్తా హైకోర్టులో రిట్ పిటిషన్ వేసింది. ఈ రిట్ పిటిషన్ పై విచారణకు స్వీకరిస్తూ జీతాల కోతపై ఆపుతూ హైకోర్టు తాత్కాలిక ఇంజక్షన్ ఇచ్చింది.

ఇతర ప్రాంతాలలో అలాంటి ప్రయత్నం జరిగితే ఆయా యూనియన్లు ఇలాంటి చర్య తీసుకోవాలని కోరుతున్నాము.

సిమెంటు సమావేశం వాయిదా

మార్చి 2 న జరుగవలసిన సిమెంటు సమావేశం మార్చి 10 కి వాయిదా పడింది.

ఒంగోలు డిపోలో సమ్మె

ఒంగోలు ఆర్.టి.సి. డిపోలో బస్సుల రన్నింగు సమయాన్ని తగ్గించి ట్రీప్స్ల సంఖ్యను పెంచారు. ఫలితంగా చార్జులలో 8 గంటల పనిని చూపిస్తున్నా, ఆచరణలో మాత్రం కార్మికులు ఓవర్ టైం లేకుండా 10 నుండి 13 గంటల వరకు పని చేయవలసి వస్తున్నది. దీనికి వ్యతిరేకంగా కార్మికులలో అలజడి, అశాంతి పెరిగాయి.

స్టాఫ్ అండ్ వర్కర్స్ ఫెడరేషన్ (సి.ఐ.టి.యు.) ఎంపాయిస్ యూనియన్ (ఎ.ఐ.టి.యు.సి.) నేషనల్ మజ్దూర్ యూనియన్, కార్మిక పరిషత్ (టి.ఎన్.టి.యు.సి.), కార్మిక సంఘ (బి.ఎమ్.ఎస్.) స్టాఫ్ అండ్ వర్కర్స్ యూనియన్ (ఐ.ఎస్.టి.యు.సి.) మొదలైన అన్ని యూనియన్లు కలిసి పెరిగిన ఈ పని భారాన్ని ప్రతిఘటించడానికి ఐక్యకార్యాచరణ కమిటీగా ఏర్పడ్డాయి.

ముందుగా సంబంధిత అధికారులకు మెమోరాండం యిచ్చారు. వారితో చర్చలు సాగించారు. అందరూకల్ని ఒకరోజుధర్నా చేశారు. నిరహార దీక్షలు చేశారు. ఫలితం లేకపోగా 1.3.87 నుండి ఒంగోలు డిపోలో సమ్మె రాససాగుతోంది. యూనియన్ నాయకులను అరెస్టు చేసినా ఫలితంలేక పోగా వారిని వదిలి వేయవలసి వచ్చింది. చిరే డిపోలనుండి క్యాజువల్ కార్మికులను తీసుకు వచ్చి ఒంగోలు డిపోలో బస్సులు నడపటానికి ప్రయత్నించినా అది కూడా నెరవేరలేదు.

నెల్లూరు ఓజేయస్ మేనేజరుగారితో జరిగిన చర్చలు ఫూర్తిగాఫలప్రదంకాలేదు. ఫలితంగా 8.3.87 నుండి సమ్మెను డివిజన్లోని అన్ని డిపోలకు విస్తరించాలని ఐక్యకార్యాచరణ కమిటీ నిర్ణయించింది.

స్టాఫ్ అండ్ వర్కర్స్ ఫెడరేషన్ రాష్ట్ర ప్రధానకార్యదర్శి ఎస్. చిన్నవరెడ్డి, కార్యదర్శి చార్లెస్ నికలోస్ లతోకూడిన ఒక ప్రతినిధి వర్గం ఆర్.టి.సి. చీఫ్ వర్కసల్ మేనేజరును కల్సి సమస్యను వెంటనే పరిష్కరించాల్సిందిగా కోరారు.

క్రాంత రన్నింగ్ సమయాలను రద్దు

చేసి పాతవాటినే అమలుపర్చాలనీ, ఉద్యోగాలనుండి తీసివేసిన క్యాజువల్ మరియు టెంపరరీ కార్మికులందరినీ మరల సర్వీసులోనికి తీసుకోవాలని నోటీసు యివ్వకుండా సమ్మెచేస్తున్నారనే నెపంతో 8 రోజుల జీతం కోతను విధించరాదని యూనియన్ ప్రతినిధి వర్గం చీఫ్ వర్కసల్ మేనేజరును కోరింది.

జాళి పరిశ్రమ

(11వ పేజీ తరువాయి)

వారే అత్యధికులుగా వుంటారు. ఇలా వేలాది మంది కార్మికులకు ఈ ప్రయోజనం నిరాకరిస్తున్నారు.

మిలు మూసివేసేనాటికి ఈ పథకం క్రింద సాయం పొందాలంటే కార్మికుడు కనీసం ఐదు సంవత్సరాలు పని చేసి వుండాలి. ఇది మరికొన్ని వేల మందికి ఈ హక్కు లభ్యం కాకుండా చేస్తుంది.

ఈ పథకం క్రింద కార్మికుడు ప్రయోజనం పొందేందుకు మరొక ప్రతిబంధకం వుంది. మూసివేత చట్టబద్ధంగా జరిగి

వుండాలి. ముందుగా పారిశ్రామిక వివాద చట్టం క్రింద రాష్ట్ర ప్రభుత్వ అనుమతి పొంది వుండాలి. ఇలా అనుమతి పొంది మూత వేయడం సహితం ఎప్పుడో తప్ప జరగదు. సాధారణంగా యజమానులు మూసివేయ దలచుకున్నప్పుడు ఒక నోటీసు వేసి మూత వేస్తారంటే.

ఎక్కే గడపా...దిగే గడపా

ఇన్ని గండాలు గడచి ఏ కార్మికుడైనా ఈ పథకం క్రింద సహాయం పొందే అర్హత సంపాదించుకుంటే డబ్బుపొందేందుకు పడవలసిన తిప్పలు అన్నీ యిన్నీ కావు.

ఈ పథకంలో రూపొందిన పదతి ఇది.

మిలు మూసివేతకు అనుమతించే రాష్ట్ర ప్రభుత్వం ఈ పథకం క్రింద సహాయం పొందేందుకు అర్హతగల వారి జాబితాను, వారివేతనాల వివరాలను యాజమాన్యం నుండి తెప్పించాలి. దానిని రాష్ట్ర ప్రభుత్వం రీజినల్ ప్రావిడెంట్ ఫండ్ కమిషనర్ కు పంపి, పరిశీలించమంటుంది. ఆ ఆఫీసులో పరిశీలన పూర్తి అయి, దానిని డైక్స్ డైల్స్ కమిషనర్ కు పంపాలని, ఈ సహాయనిధి నిర్వాహకుడు ఆయనే.

వారిశ్రామిక కార్మికులకు విసిమయ ధరల సూచీ

సీరీస్ (1960 - 100 పాయింట్ల ప్రాతిపదికపై)

	నవంబరు	డిసెంబరు
ఆలిండియా	692	688
గూడూరు	579	573
గుంటూరు	753	749
హైదరాబాద్	708	705
కొత్తగూడెం	481	480

(రాష్ట్ర సీరీస్ (1971 - 100 పాయింట్ల ప్రాతిపదికపై)

	డిసెంబరు '86	జనవరి '87
విశాఖ	353	355
రాజమండ్రి	325	338
ఆదోని	305	308
వరంగల్	323	321
ఎస్. ఎస్. బి. కాంప్లెక్స్	336	333
యం. ఆర్. పి. కాంప్లెక్స్	334	333

ఇండస్ట్రియల్ డిస్ ప్యూట్స్ యాక్టు

ఒక ప్రధాన యజమాని ప్రాంగణం లో జరిగే పనికి కాంట్రాక్టు కార్మికులను ఉపయోగించడం పెట్టుబడిదారీ విధానపు ప్రారంభ దినాలలో జరిగిన ఆటవిక పద్ధతి దానిని ఈనాడూ కొనసాగించడం ఆశ్చర్యం అన్నది కోరు.

ప్రభుత్వరంగ పరిశ్రమలలో సహా పెద్ద కంపెనీలన్నిటా తమ పనులను తమ శాఖల ద్వారా కాక కాంట్రాక్టు కార్మికుల ద్వారా జరుపుకొనే పద్ధతి అంతకంతకూ పెరుగుతున్నదంటూ దీని పట్ల కోర్టు తన ఆందోళన వ్యక్తం చేసింది.

ఈ పోరాటాల ఫలితంగా దేశవ్యాపితంగా కార్మికవర్గం సమైక్యమైంది. ఏ.ఐ. టి.యు.సి. ఏర్పడింది. 1920-22 ల మధ్య భారతస్వాతంత్ర్యం కోసం మొదటిసారిగా దేశవ్యాపిత పోరాటం జరిగింది. ఈ పోరాటపు ఉత్సాహంతో కార్మికవర్గమూ రదిలింది. కార్మికవర్గ కదలికను చూచిన గాంధీజీ సత్యాగ్రహానికి తాను యిచ్చిన పిలుపు "హిమాలయమంత తప్పని" గూడా అన్నారు.

సరిగా ఒక వైపున కార్మికవర్గం సంఘటితపడి ఏ.ఐ.టి.యు.సి ఏర్పడిన సమయంలోనే, మరొక వైపు గాంధీజీ అహ్మదాబాద్ జొళి పరిశ్రమ కార్మికుల సమ్మెలో జోక్యం చేసుకున్నారు.

యజమానుల దోపిడికి వ్యతిరేకంగా కార్మికవర్గం పోరాడుతున్నది. ఆ పోరాటం, దానినే వర్గపోరాటమని (పూర్తి శాస్త్రీయమైన అర్థంలో కాకున్నా) ఏ.ఐ.టి.యు.సి ప్రారంభకులుగా వున్న మేధావులు సహితం వర్ణించారు.) అలా వర్గపోరాట భావం బీజప్రాయంగా ప్రారంభమై అభివృద్ధి చెందసాగింది.

ఇందుకు భిన్నంగా గాంధీజీ ధర్మకర్తృత్వ సిద్ధాంతం ప్రబోధించ సాగారు. యజమానులు ఆస్తుల స్వంత దారులు కాకరని, వారు కేవలం సమాజపు ఆస్తులకు ధర్మకర్తలని వారి ప్రవచనం. అందువల్ల వర్గాలులేవు. వర్గపోరాటాలులేవు. యజమానులకు, కార్మికులకు మధ్య

ఏర్పడే వివాదాలను మధ్యవర్తికి నివేదించి పరిష్కరించుకోవాలని అంతేతప్ప సమ్మెలకు పూనుకొనరాదని ఆయన అభిప్రాయం. పారిశ్రామిక వివాదాలలో యజమానులు-కార్మికులు మాత్రమే కాక, మొత్తం సమాజ ప్రయోజనాలు యిమిడి వున్నాయని, సమ్మెలు వుత్పత్తిని దెబ్బతీస్తాయి గనుక సమాజ అవసరాలు కొరవడి సమాజం దెబ్బ తింటుందని ఈ సూత్రాలలో ఆయన విశదీకరణ.

ఈ విధంగా కార్మికవర్గం పోరాడి తన హక్కులు సంపాదించుకోవాలనే భావం ఒకవైపు. పోరాడ రాదనే అభిప్రాయం మరొకవైపు రూపొందాయి. సమ్మెకార్మికవర్గం పోరాటపు ఆయుధ గారంలో ఒక పదునైన ఆయుధం అని ఒకవైపు, మధ్యవర్తి తీర్పుద్వారా సమస్యల పరిష్కారమనే వాదన మరొకవైపు చోటు చేసుకున్నాయి.

ఆనాటి బ్రిటిష్ ప్రభుత్వం కార్మికవర్గ సమ్మెహక్కును గుర్తించలేదు. సరికదా క్రిమినల్ పొలీసీజర్ కోడ్ సవరణ చట్టాన్ని అనుసరించి కార్మికవర్గ సమిష్టి కార్యాచరణను కుట్రగా భావించి శిక్షించేది. కార్మికవర్గం ప్రత్యక్ష కార్యాచరణకు పూనుకుంటే ఉత్పత్తిలో జరిగే నష్టానికి పరిహారం చెల్లించాలని మద్రాస్ ప్రాకోర్టు తీర్పు యివ్వడం ఇదివరకే పేర్కొన్నాము.

ఈ తీర్పు, దానిపై జరిగిన ఆందోళన ఫలితంగా బ్రిటిష్ యూనియన్ల చట్టం రూపొందింది. అనేక పరిమితులతో ఆ చట్టం ఏర్పడినా, కార్మికవర్గం సంఘటితపడేందుకు అది ఎంతో దోహదపడింది. సంఘటిత పడిన కార్మికవర్గం మరింత ఎక్కువ పోరాటాలకు పూనుకున్నది.

మొదటి ప్రపంచ యుద్ధం తరువాత ప్రపంచ పెట్టుబడిదారీ ఆర్థిక విధానం తీవ్రమైన సంక్షోభంలో కూరుకున్నది. ఈ సంక్షోభ భారాలను వలసదేశంగా భారతదేశం మీద రుద్దేందుకు సామ్రాజ్యవాదం ప్రయత్నించింది. భారత-విదేశీ పెట్టుబడి

దారులు ఆ భారాన్ని కార్మిక వర్గంపై రుద్దేందుకు ప్రయత్నాలు సాగించారు.

ఈ దాడిని కార్మికవర్గం తీవ్రంగా ప్రతిపోరాట సిద్ధాంతం ఆయుధంగా బ్రిటిష్ యూనియన్ ఉద్యమంలో పనిచేయ సాగారు.

రాజకీయ రంగంలో సహితం వామ పక్ష భావాలు బలపడసాగాయి. జాతీయ విప్లవకారులు "బాంబు పూజ" నుండి సోషలిజం వరమార్చునే దోరణి అంగీకరించారు. భగత్ సింగ్ అనుచరులు హిందుస్థాన్ సోషలిస్ట్ రివల్యూషన్ ఆర్మీగా తమను తాము పునర్నిర్మించుకున్నారు.

1928-29 కి భారత కార్మికవర్గ పోరాటాల వెలుప అనూహ్యమైన స్థాయికి చేరుకుంది. ఖర్ఖూర్, లిల్లూవా రైల్వే వర్కు షాపుల్లో పోరాటాలు చరిత్ర ప్రసిద్ధి కెక్కాయి. కలకత్తాలో కార్పొరేషన్ కార్మికులు, జూబ్ మిల్లులలో సమ్మెల వెలువగా సాగాయి.

1928 డిసెంబరులో కలకత్తాలో కాంగ్రెస్ మహాసభ జరిగింది. సభాస్థలిని 30 వేలమంది కార్మికులు స్వాధీనం చేసుకొని సంపూర్ణ స్వరాజ్య నినాదంతో ప్రదర్శనలు చేశారు.

అదే సంవత్సరం సౌత్ ఇండియన్ రైల్వేలో అపూర్వమైన సమ్మె అణచివేతకు అతి క్రూరమైన దమనకాండ సాగాయి.

బొంబాయిలో గిర్నీ కాంగార్ యూనియన్ ఏర్పడింది. సనాతన బ్రిటిష్ యూనియన్ నాయకత్వాన్ని త్రోసిపుచ్చి గిర్నీ కాంగార్ యూనియన్ కు పట్టాభిషేకం జరిగింది.

ప్రభుత్వం, యజమాన్యం కలసి పతాన్లను ప్రయోగించి మతకలహాలను సృష్టించుచూశారు. దళితవర్గాల నుండి వచ్చిన జొళి కార్మికులలో బ్రాహ్మణ వ్యతిరేకత సృష్టించేందుకు ప్రయత్నాలు జరిగాయి.

బెంగాల్ గవర్నర్ విల్సన్, బొంబాయి గవర్నర్ సెక్స్ పిల్ ఉత్తర ప్రత్యుత్తరాలు గమనిస్తే బ్రిటిష్ ప్రభుత్వం ఈ పోరాటాల వెలువకు ఎంత గడగడలాడిందో అర్థ

చట్టాల పరిచయం

మిచ్చరుంది. "నేను ప్రతి మిచ్చరు యజమానిని వ్యక్తిగతంగా కలసి మాట్లాడుతున్నాను. కార్మికులకు లొంగితే రాగల ప్రమాదాలను వారికి సచ్చెప్పి వారిని నిలబెట్టే ప్రయత్నం చేస్తున్నాను" అని విల్సన్ లార్డ్ ఇచ్చివేళు రాశారు.

కమ్యూనిస్టులను బ్రేడ్ యూనియన్ ఉద్యమం నుండి వేరుచేయాలని, భారత దేశంలో పనిచేస్తున్న బ్రిటిష్ కమ్యూనిస్టు బ్రెన్ బ్రాడ్లే, ఫిలిప్ స్పాట్లను బ్రిటన్ కు తిరిగి పంపించి వేయాలని బ్రిటిష్ ప్రభుత్వము చట్టం చేసింది.

కార్మికవర్గానికి కొన్ని హక్కులు, ఆ వర్గంలో పనిచేస్తున్న నాయకత్వంపై దండనాయథం అనేవి ఆనాటి ప్రభుత్వ విధానం.

భారత కార్మికవర్గ పరిస్థితులను పరిశీలించేందుకు విజ్ఞాన కమిషన్ అనే పేరిట రాయల్ కమిషన్ ను నియమించారు.

మరొక వైపున బ్రేడ్ డిస్ ట్రాక్ట్స్ ఆక్ట్ అనే పేరుతో 1929 లో ఒక చట్టం చేశారు. ఇవి కార్మికవర్గానికి వేసిన ఎరలు.

కాగా బ్రేడ్ యూనియన్, కిసాన్ సభలకు నాయకత్వం వహించే వారికి వ్యతిరేకంగా పబ్లిక్ సెక్టి బిల్లు అనే దానిని తెచ్చారు.

బ్రేడ్ యూనియన్, కిసాన్ సభలలో పనిచేసే నాయకులలో కమ్యూనిస్టులు, అతివాదులుగా ఉండేవారిని మీరట్ కుట్రకేసు పేరిట అరెస్టులు చేసి కేసులు నడిపారు. ఇవి దండ ప్రయోగాలు.

పెరుగుతున్న బ్రేడ్ యూనియన్ ఉద్యమాన్ని దెబ్బతీసేందుకు కేంద్ర శాసనసభలో 1928 నెప్టెంబరులో ఈ చట్టం ప్రవేశపెట్టి జాతీయవాదులు తీవ్రంగా ప్రతిఘటిస్తున్నా ప్యాస్ చేశారు. 1929 ఏప్రిల్ నుండి చట్టంగా మారింది.

ఈ చట్టం 1926లో జనరల్ సమ్మె ఆనంతరం బ్రిటన్ లో రూపొందించిన చట్టంతో సమానంగా చేశారు.

ఈ చట్టం మూడు భాగాలు.

వివాదాల పరిష్కారానికి కన్సిలియేషన్ బోర్డులు, ఎన్ ట్రైబ్యూనల్ కోర్టులను నియమించే

ఆధికారం ప్రభుత్వం చేపట్టింది. ఇది మొదటి భాగం.

కొన్ని సర్వీసులను ప్రజోపయోగ సర్వీసులుగా ప్రకటించి వాటిలో 14 రోజుల నోటీసు యివ్వనిదే సమ్మెకు పూనుకొనరాదని నిషేధించారు. ఈ నిబంధనను ధిక్కరించి చేసిన సమ్మెలను చట్టవిరుద్ధ సమ్మెలుగా ప్రకటిస్తారు. అలాగే కార్మిక వర్గ వివాదాలతో ప్రత్యక్షంగా సంబంధం లేని విషయాలపై సమ్మెలను నిషేధించారు. చట్ట విరుద్ధమని నిషేధించిన సమ్మెలలో పాల్గొన్నా, ప్రోత్సహించినా మూడు నెలల జైలుశిక్షగాని, రెండువందల రూపాయలు జరిమానాగాని విధించవచ్చు.

అంటే ఆయా ఫ్యాక్టరీలలో తప్ప జనరల్ సమ్మెలుగాని, సానుభూతి సమ్మెలుగాని, రాజకీయ సమ్మెలు గాని నిషేధించారు.

చట్ట విరుద్ధంగా సమ్మెకు యూనియన్ పిలుపుయిస్తే దానిని అమలు జరపని కార్మికుడికి రక్షణ కలిగించడమేగాక, అలాంటి చట్ట విరుద్ధ సమ్మె మూలంగా నష్టపడిన కార్మికుడు యూనియన్ నుండి పరిహారం పొందే అవకాశాన్ని గూడా కలిగించారు.

ఒకానొక ట్రేడ్ వివాదం కోసం కాక ఇతర సందర్భంలో సమ్మెకు పూనుకొనడాన్ని, ప్రభుత్వాన్ని చికాకు పరచేందుకు ప్రజలకు యిబ్బందులు కలిగించేందుకు జరిగే సమ్మెలను నిషేధించేందుకే చట్టం లక్ష్యమని ప్రభుత్వమే నేరుగా ప్రకటించింది.

1928 లో మియోలో జరిగిన ఏ.ఐ.టి.యు.సి సమావేశం ఈ చట్టాన్ని తీవ్రంగా ఖండించింది. అదే సంవత్సరం కలకత్తాలో జరిగిన పర్కర్స్ అండ్ పెజెంట్స్ పార్టీ అతి తీవ్రంగా ఖండించింది.

కన్సిలియేషన్ బోర్డులను, కోర్టు ఆఫ్ ఎన్ ట్రైబ్యూనల్ ను రూపొందించిన వివరాలలో ఎదేదాం నుండిగాక అసలు సూత్ర ప్రాయంగానే వాటిని వ్యతిరేకించాలని వారు తీర్మానించారు. అది కార్మికుల సంఘటిత శక్తిని అతి హీనస్థాయికి దిగజారుస్తుంది. బూర్జువా దృక్పథం నుండి లభ్యమయ్యే న్యాయం పై ఆధారపడేలా కార్మికులను తయారు చేస్తుంది. తమ దారి

దాన్ని బాపుకొనేందుకు బూర్జువా మధ్య వర్తుల దయమీద ఆధారపడాలి యికపై కార్మికులు అనిగూడా ఆ తీర్మానం పేర్కొంది.

రైల్వేలు, పోస్టు, టెలిగ్రాఫ్ లవంటి పరిశ్రమలలోనూ సానుభూతి సమ్మెలను, జనరల్ సమ్మెలను నిషేధించడం "దమనకాండ మాత్రమే" తనశక్తి నంతా కూడ దీసుకొని పోరాడాలి కార్మికవర్గం అని. ఉద్యోగించింది ఆ తీర్మానం.

భారతీయ పత్రికలు సహితం ఈ విషయంలో నిశితమైన విమర్శలు సాగించాయి.

కలకత్తా నుండి వెలువడే "గణవాణి" అనే పత్రిక యిలారాసింది.

"ఈ బిల్లు భారత కార్మిక వర్గానికి శాశ్వత దాస్యం ప్రసాదిస్తున్నది. ఈ బిల్లు ఉపసంహరించాలని కోరుతూ భారత కార్మికవర్గం సమైక్యమై తీవ్రంగా ప్రతిఘటించాలి."

1929 ఏప్రిల్ 8న పబ్లిక్ సేఫ్టీ అమెండ్ మెంట్ బిల్లును ట్రేడ్ డిస్ ట్రాక్ట్స్ బిల్లును అమలులోకి తెస్తూ ప్రత్యేక ఆర్డినెన్స్ జారీ చేసినట్లు ఆనాటి కేంద్ర శాసనసభలో పైనాన్స్ మెంబరు ప్రకటించాడు అంతే

శాసనసభా భవనం బద్దలెందా అన్నశబ్దం. సభ గడ గడ లాడింది.

ఆ శబ్దం నేసింది గేలరీలలో నుండి విసిరినబాంబు దాంతోనే విరిసినమొగలా ఎర్ర కరపత్రాలు శాసనసభంతా ఆక్రమించాయి.

బాంబు, కరపత్రాలు విసిరింది భగత్ సింగ్ బటుకేశ్వర దత్తు.

"బధిర ప్రభుత్వంచెవుల తుప్పు పడి లించేందుకు" ఈ బాంబు విసిరినట్లు భగత్ సింగ్ ప్రకటించారు.

ఇలా ట్రేడ్ యూనియన్స్, పత్రికల, జాతీయవాదుల నిరసనకు ఈ బిల్లు గురైనా బ్రిటిష్ ప్రభుత్వం దీనిని చట్టం చేసింది.

[ఆతరువాత కాలంలో కాంగ్రెస్ ప్రభుత్వాలు ఈ విషయంలో తీసుకున్న వైఖరిని స్పష్టంగా పాఠకుల దృష్టికి తెచ్చేందుకే ఈ బిల్లును గురించిన పూర్వ రంగం వివరంగా యిస్తున్నాము-సం॥]

పెరిగే నిరుద్యోగం పారిశ్రామిక రుగ్మత పట్టించుకోని బడ్జెట్

(2వ పేజీ తరువాయి)

కాలు, అందుకు సాంకేతిక నైపుణ్యం దిగుమతులూ - ఇదీ వరుస గత రెండేళ్లుగా.

కోర్కెలు పూర్ణాలనివున్నా, బుద్ధులు గాడిదలు కాస్తున్నాయని సామెత. ప్రైవేట్ యజమానులకు ఎంతో చేద్దామని ఈ ప్రభుత్వానికి ఆశవున్నా అది అమలు జరిపే శక్తిలేదు. జాతీయ ఉత్పత్తి నుండి వస్తుల రూపంలో ప్రభుత్వానికి వచ్చే ఆదాయం కోజు రోజుకు తరిగిపోతున్నది (ఒకటవ పట్టిక చూడండి) ఒకనాడు నిత్యావసరాలకు లోటు వుండేది కాదు. ఈనాడు రోజువారీ ఖర్చులకు సహితం లోటు ఏర్పడుతున్నది. ప్రణాళికను అమలు జరిపేందుకు స్వదేశీ, విదేశీ అప్పుల మీద ఆధారపడుతున్నారు. ఫలితంగా అప్పులు, వడ్డీలు విపరీతంగా పెరిగి దేశం అప్పుల వలయంలో కూరుక పోతున్నది.

ఇటువంటి స్థితిలో పెట్టుబడిదారులు ఆశించినంతగా రాయితీలు యివ్వడం, యి వ్యాస ని మనసున్నా ప్రభుత్వానికి సాధ్యం కావడంలేదు.

ఈ పరిస్థితితో బడ్జెట్ పై ఎన్నో ఆశలు పెంచుకున్న పెట్టుబడిదారీశ్రం నిరాశా, నిస్సహాయ వెలిబుచ్చడం సహజమే. షేర్ మార్కెట్లో షేర్ ధరలు పుంజుకోనే లేదని ప్రతికలు రాస్తున్నాయి.

బడ్జెట్లో సామాన్యులకు ఏమి ఒరిగింది?

దేశంలో సాధించిన అభివృద్ధిపట్ల బడ్జెట్ ఉపన్యాసంలో రాజీవ్ సంతృప్తి వెల్లడించారు.

"వ్యవసాయం మన ఆర్థిక విధానానికి పునాది. ఈ రంగంలో సాధించే అభివృద్ధి ధారిత్ర నిర్మూలనకు కీలకం" అన్నారు ఆయన.

సలభై సంవత్సరాల స్వాతంత్ర్యం తరువాతగూడా నూటికి 70 మంది ప్రజలు వ్యవసాయం మీదే ఆధారపడే దౌర్భాగ్య

స్థితిలో వుంచడమే ఒక నేరం. అదే గొప్పగా చెప్పకోడం మరింత నేరం వ్యవసాయ రంగమంటే భూములూ పంటలూ మాత్రమే కాదు. దానిపై ఆధార పడే ప్రజలూ - వారి స్థితిగతులూ, వీటిని పరిశీలిస్తేనే ప్రజల జాగృతులు అర్థమవుతాయి. ఆ అంశం తరువాత వివరిస్తాం.

కనీసం తాము సాధించామని చెప్పకొనే వ్యవసాయాభివృద్ధి అయినా నిజమా? గిట్టుబాటు ధరలు, సాగునీరు కల్పన, విద్యుత్ మేలిరకం విత్తనాలు, ఎరువులు, పరవతి సౌకర్యాలు కలిగించడం - ఇదీ వ్యవసాయాభివృద్ధికి పాలకులు అనుసరించిన విధానం. ఆ విధానం కొనసాగిస్తామని ప్రధాని చెప్పుకున్నారు. అంటే భూముల పంపకం మాటల్లో గూడా వదిలేశారు.

తాము అనుసరించిన విధానం జయప్రదమైందని ప్రధాని చెప్పుతున్నారు.

కాని ఈ విధానం ఫలితంగా అభివృద్ధి కొన్ని ప్రాంతాలకే పరిమితమైంది. అదీ ప్రధానంగా గోధుమ, బియ్యం పంటలకే పరిమితమైంది. పంటలలో ఎగుడు దిగుళ్లు. ఈనాటికీ వాతావరణం పైనే వ్యవసాయం ఆధారపడివుందని అందరికీ తెలుసు. 1983-84 లో 1523 లక్షల టన్నులు పండగా, ఆ పంట మరుసటి సంవత్సరం 1462 లక్షల టన్నులు పండాయి. 1985-86 లో లక్ష్యం 1600 లక్షల టన్నులు కాగా, పండింది 1506 టన్నులు మాత్రమే.

పప్పు ధాన్యాలు, ముతక ధాన్యాలు, నూనెగింజల ఉత్పత్తి సహితం ఇలాగే వుంది. 1975-76 లో 130 లక్షల టన్నులు పండిన పప్పు ధాన్యాల పంట,

1984-85 లో 122 లక్షల టన్నులకు పడిపోయింది. 1985-86 లో 129 లక్షల టన్నులకు చేరింది. ఒకనాడు సాధించిన పప్పు ధాన్యాల పంట ఈనాటికీ మరలా సాధించలేదు. ముతక ధాన్యాల పంట లక్ష్యం 330 లక్షల టన్నులు కాగా పండింది 265 లక్షలు. నూనెగింజలు 130 టన్నుల నుండి 112 టన్నులకు పడిపోయింది.

ఆహారధాన్యాల ఉత్పత్తిలో సాధించిన అభివృద్ధిలో 90 శాతం గోధుమలు బియ్యంలలో సాధించగా ఈ అభివృద్ధి పంజాబ్, హర్యానా, యు.పి., ఆంధ్ర ప్రదేశ్, మహారాష్ట్రలకే పరిమితమైవుంది.

దేశంలో 20 రాష్ట్రాలు కరువుతో అవస్థపడుతున్నాయి ఈ ఏడాది. ఆ రాష్ట్రాలలో వరద భీభత్సం వికృత ఫలితాలనే యిచ్చింది. 1986లో 273 జిల్లాల్లో కరువు తాండవిస్తున్నది. 16 కోట్ల 60 లక్షల మంది ప్రజలు, 8 కోట్ల 15 లక్షల పశువులు కరువుకు గురైనాయి. 3 కోట్ల 53 లక్షల హెక్టార్ల భూమి ఎండిపోయింది. ఇవీ ప్రభుత్వ లెక్కలు. పరిస్థితి ఎంత దారుణంగా వుందంటే ప్రకృతి వైపరీత్యాలను ఎదుర్కొనేందుకు ఏదవ ప్రణాళికలో రు. 1025 కోట్లు కేటాయించగా, ఆ సొమ్ము మొదటి రెండేళ్ళలో పూర్తిగా ఖర్చు అయిపోయింది. ఈ పరిస్థితిని ఎదుర్కొనేందుకు ఈ ఏడు రు. 15,000 కోట్లు కావాలని రాష్ట్ర ప్రభుత్వాలు అడుగుతుండగా రు. 2800 కోట్లకు మించకుండా యిస్తానన్న కేంద్ర ప్రభుత్వం రు. 2000 కోట్లు యిచ్చింది.

ఇటువంటి స్థితిలో ఈ బడ్జెట్ కేటాయింపుల చూడండి.

	1986-87 బడ్జెట్	1986-87 మార్చిన అంచనాలు	1987-88 (కోట్ల రూపాయలు) బడ్జెట్ అంచనాలు
వ్యవసాయం	911	902	912
గ్రామీణాభివృద్ధి నిటిపారుదల	1504	1541	1651
వరద నిరోధం	157	163	167

ఇది ఏ మూలకు?

రానున్న కాలం అవధులు లేకుండా ధరలు పెరిగే యుగం

దేశమంటే మట్టి కాదోయ్ అన్నారు మహాకవి. గ్రామసీమలంటే పొలాలు, పంటలూ కాదు. గ్రామీణ ప్రజలు. వీరి లోనూ అట్టడుగున వుండే వ్యవసాయ కార్మికులు. వారి సంఖ్య రోజు రోజుకు పెరుగుతున్నది. గర్భదరిద్రులలో అత్యధి కులు వారే. వారికి ఈ బడ్జెట్ ఇస్తున్న దేమిటి?

ఇ. ఆర్. డి. పి. వారికి ఇచ్చే వరం. అందుకు రు. 310 కోట్లు కేటాయించారు. ఐదు కోట్ల నుండి 6 కోట్ల వరకుగల గ్రామీణ నిరుద్యోగులకు కేటాయించిన డబ్బు ఇది. తలకు ఏడాదికి రు. 50 లు. అయితే వారి లక్ష్యం ఈ డబ్బుతో 32 లక్షల మందికి సహాయం చేయడం. అంటే తలకు వెయ్యి రూపాయ లు. ఉన్న దరిద్రాన్ని ఏ మేరకు తప్పుడుతున్నారు? వెయ్యి రూపాయలతో దరిద్రం ఎలా పోతుంది. అనేది ఒక ప్రశ్న కాగా, గతంలో దీని అనుభవం మరొక విషాదభరిత అధ్యాయం అనేది మరొక సత్యం.

తిండి తరువాత బట్ట అతి ముఖ్యమైన ఆంశం. సూతన జాతి విధానం సామాన్య మానవుడిని అర్థనగ్నం చేసింది. ఆ విధానంలో ఎలాంటి మార్పు లేదు. కనీసం దానిపైన పరామర్శ గూడా బడ్జెట్ లో లేదు.

నీడ కల్పించడం మా లక్ష్యాలలో ఎంతో ప్రాధాన్యత వహిస్తుందన్న ప్రధాని ఆర్థికంగా వెనుకబడిన వారికోసం రు. 125 కోట్లు కేటాయించారు. ఇదీ సముద్రంలో నీటిబొట్టు వంటిదే. 2000 సంవత్సరాల నాటికి ప్రతివారికి ఇల్లు అనే నినాదాన్ని

ప్రభుత్వం ఆమోదించింది. ప్రణాళికా సంఘం అంచనా ప్రకారం ఈ నాటికి 1250 లక్షల యిండ్లు వున్నాయి. 65 శాతం వున్నట్టుగా లెక్కించినవి. 2000 సం॥ నాటికి మరొక 1050 లక్షల ఇండ్లు అవసరమవుతాయి. 3 కోట్ల 30 లక్షల మంది పట్టణ స్తమ్ములలో బ్రతుకుతున్నారు. ఈ స్థితిని మెరుగుపరచాలంటే కనీసం లక్ష కోట్ల రూపాయల పెట్టుబడి అవసరమని ప్రభుత్వ మరొక అంచనా. దీనినిబట్టే నీడ ఎంత కల్పించబడుతుందో మనకు అర్థమవుతుంది.

పట్టణాల నిరుద్యోగం మూడు కోట్లకు పైగా చేరింది. ప్రభుత్వ అంచనానే 280 లక్షలు. భారతదేశంలో నిర్మాణయుత రంగంలో పనిచేసే కార్మికులు 240 లక్షలు. అంటే పనిచేసే వారికన్నా లేనివారే ఎక్కువన్న మాట! వీరి ప్రస్తావన గూడా బడ్జెట్ లో లేదు. దేశం అభివృద్ధి అయితే అందులో వుద్యోగ అవకాశాలు పెరిగితే... ఇదీ వారికి చూపే స్వప్నం. పట్టణ నిరుద్యోగాన్ని ప్రస్తావించకుండా యాదృచ్ఛికం కాదు. సాంకేతిక నైపుణ్యం దిగుమతి, కంప్యూటరైజేషన్ల ద్వారా వున్న వుద్యోగాలు వూడిపోతున్నాయి. నిరుద్యోగ నైపుణ్యం పెరిగిపోతుంది.

వ్యాధిగ్రస్త పరిశ్రమల సంఖ్య లక్ష 19 వేలకు చేరుకున్నట్లు ఆర్థిక సర్వే పేర్కొంది. పరిశ్రమలో ఉత్పత్తి శక్తి 50 నుండి 60 శాతమే ఉపయోగపడుతున్నది. పారిశ్రామిక వస్తువులకు గిరాకీ లేకపోవడమే ప్రధాన ఆందోళన అంటూ శ్రీ గోయెంకానే వ్యాసాలు రాస్తున్నారు.

అన్నిటిని మించి లోటు బడ్జెట్ అపూర్వ స్థాయికి చేరుకున్నది. ప్రణాళికా వ్యయంలో 63 శాతం ఖర్చు చేశామని ప్రధాని గొప్పగా చెబుతున్నారు. ఖర్చు చేసిన డబ్బు కాదు, సాధించిన ఫలితాలు ఏమిటి అనేది సమస్య. చేసిన ఖర్చుకు 70 శాతమే ఫలితాలు వచ్చినట్లు "హిందూ" పత్రిక అధికార వ్యాఖ్యలనే పేర్కొంది. రాజీవ్ గాంధీ సాధించిన మరొక విజయం మొత్తం ప్రణాళికా కాలంలో లోటు బడ్జెట్ రు. 14 వేల కోట్లకు మించరాదని నిరయినే, దానిని మొదటి రెండు సంవత్సరాలలోనే అధిగమించారు. లోటుబడ్జెట్, విదేశీ వాణిజ్యంలో లోటు రాబోయే రోజుల్లో తీర్చవలసిన అప్పులు, వడ్డీలు అన్నీ కలిపి ఈ దేశం భవిష్యత్తును అంధకార బంధురం చేస్తున్నారు.

ఈ లోటు ధరలు విపరీతంగా పెంచుతుందని ఆర్థిక శాస్త్రవేత్తలంతా అంచనా కడుతున్నారు. ధరలు అదుపులో వున్నాయంటున్న ప్రభుత్వ వాదనలకు ఒకనాటి ఆర్థిక మంత్రి శ్రీ సి. సుబ్రహ్మణ్యం "ఒంటె నడుము విరిగేందుకు చివరి గడ్డి పరకే కొరవడింది" అని వ్యాఖ్యానించారు.

బడ్జెట్ పై ఉస్మానియా విశ్వవిద్యాలయ ప్రొఫెసరు డాక్టరు ఉపాధ్యాయ హైదరాబాద్ లో ప్రసంగిస్తూ, ఈ బడ్జెట్, దానివెనుక వుండే ఆర్థిక విధానం ప్రస్తుత తరం పేదలకు అందించేది శూన్యహస్తాలు కాగా, దేశ భవిష్యత్తును మాత్రం తాకట్టు పెడుతున్నది అని వ్యాఖ్యానించారు.

ఇదీ సూక్ష్మంగా మన బడ్జెట్ స్వరూపం.

సి.ఐ.టి.యు. ఆంధ్రప్రదేశ్ కమిటీ
తరపున శ్రీ సందూరి ప్రసాదరావుచే
సవతా ప్రింటర్స్ లో ముద్రింపబడి 1.1.
60/2 ఇ.పైకాక్ మాన్షన్ హైదరాబాద్-20
నుండి ప్రచురింపబడింది.



మనసు ఫౌండేషన్
పుస్తకాల పరిశీలనావట్టిక

పుస్తకం సంఖ్య	KLVOIA209
పుస్తకం పేరు	కాకిల్య లగ్నం
తారీఖు	24/8/23
మొదట అట్ట	NO
వెనుక అట్ట	NO
మొత్తం పేజీలు	21
పెద్ద సైజు పేజీలు	NO
ఖాళీ పేజీలు	NO
లేని పేజీలు	NO
తయారు చేసినది	Nandini
పేజీలు విడదీసినది	Nandini
స్కాన్ చేసినది	Nandhu
పరీక్ష చేసినది	pragathi
వజ్రాలు సరిచూసినది	
లైండింగు చేసినది	
ప్యాకింగు చేసినది	
స్కాన్ చేయబడింది	
తప్పులు	No
పరిస్థితి	good